

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯೋಪನಿಷದಿ
|| ಮಹಾನಾರಾಯಣೋಪನಿಷತ್ ||
|| ದ್ರಾವಿಡಪಾಠಃ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಮಹಾನಾರಾಯಣೋಪನಿಷತ್ ||

|| ದ್ರಾವಿಡಪಾಠಃ ||

|| ಹರಿಃ ಓ(೪)೦ ||

ಸಹ ನಾವವತು |

ಸಹ ನೌ ಭುನಕ್ತು |

ಸಹ ವೀರ್ಯಂ ಕರವಾವಹೈ |

ತೇಜಸ್ವಿನಾವಧೀತಮಸ್ತು ಮಾ ವಿದ್ವಿಷಾವಹೈ |

ಓಂ ಶಾಂತಿಶಾಂತಿಶಾಂತಿಃ ||

ಅಂಭಸ್ಯಪಾರೇ ಭುವನಸ್ಯ ಮಧ್ಯೇ

ನಾಕಸ್ಯ ಪೃಷ್ಠೇ ಮಹತೋ ಮಹೀಯಾನ್ |

ಶುಕ್ರೇಣ ಜ್ಯೋತೀಗಂಷಿ ಸಮನುಪ್ರವಿಷ್ಟಃ

ಪ್ರಜಾಪತಿಶ್ಚರತಿ ಗರ್ಭೇ ಅಂತಃ |

ಯಸ್ಮಿನ್ನಿದಗ್ಂ ಸಂಚ ವಿಚ್ಯತಿ

ಸರ್ವಂ ಯಸ್ಮಿಂದೇವಾ ಅಧಿ ವಿಶ್ವೇ ನಿಷೇದುಃ |

ತದೇವ ಭೂತಂ ತದು ಭವ್ಯಮಾ

ಇದಂ ತದಕ್ಷರೇ ಪರಮೇ ವ್ಯೋಮನ್ |

ಯೇನಾವೃತಂ ಖಂ ಚ ದಿವಂ ಮಹೀಂ ಚ

ಯೇನಾದಿತ್ಯಸ್ತಪತಿ ತೇಜಸಾ ಭ್ರಾಜಸಾ ಚ |
 ಯಮಂತಸ್ಸಮುದ್ರೇ ಕವಯೋ ವಯಂತಿ
 ಯದಕ್ಷರೇ ಪರಮೇ ಪ್ರಜಾಃ |
 ಯತಃ ಪ್ರಸೂತಾ ಜಗತಃ ಪ್ರಸೂತೀ ತೋಯೇನ
 ಜೀವಾನ್ವ್ಯಸಸರ್ಜ [ವ್ಯಚಸರ್ಜ] ಭೂಮ್ಯಾಂ |
 ಯದೋಷಧೀಭಿಃ ಪುರುಷಾನ್ವಶೂಗ್ಶ್ಚ
 ವಿವೇಶ ಭೂತಾನಿ ಚರಾಚರಾಣಿ |
 ಅತಃ ಪರಂ ನಾನ್ಯದಣೀಯಸಗ್ಂ ಹಿ
 ಪರಾತ್ಪರಂ ಯನ್ಮಹತೋ ಮಹಾಂತಂ |
 ಯದೇಕಮವ್ಯಕ್ತಮನಂತರೂಪಂ ವಿಶ್ವಂ
 ಪುರಾಣಂ ತಮಸಃ ಪರಸ್ತಾತ್ || 1 ||

ತದೇವರ್ತಂ ತದು ಸತ್ಯಮಾಹುಸ್ತದೇವ
 ಬ್ರಹ್ಮ ಪರಮಂ ಕವೀನಾಂ |
 ಇಷ್ಟಾಪೂರ್ತಂ ಬಹುಧಾ ಜಾತಂ ಜಾಯಮಾನಂ
 ವಿಶ್ವಂ ಬಿಭರ್ತಿ ಭುವನಸ್ಯ ನಾಭಿಃ |
 ತದೇವಾಗ್ನಿಸ್ತದ್ವಾಯುಸ್ತಥ್ನೂರ್ಯಸ್ತದು ಚಂದ್ರಮಾಃ |
 ತದೇವ ಶುಕ್ರಮಂಋತಂ ತದ್ಬ್ರಹ್ಮ ತದಾಪಸ್ ಪ್ರಜಾಪತಿಃ |
 ಸರ್ವೇ ನಿಮೇಷಾ ಜಜ್ಞಿರೇ ವಿದ್ಯುತಃ ಪುರುಷಾದಧಿ |
 ಕಲಾ ಮುಹೂರ್ತಾಃ ಕಾಷ್ಠಾಶ್ಚಾಹೋರಾತ್ರಾಶ್ಚ ಸರ್ವಶಃ |
 ಅರ್ಧಮಾಸಾ ಮಾಸಾ ಋತವಸ್ಸಂವತ್ಸರಶ್ಚ ಕಲ್ಪಂತಾಂ [ಕಲ್ಪತಾಂ] |

ಸ ಆಪಃ ಪ್ರದುಘೇ ಉಭೇ ಇಮೇ ಅಂತರಿಕ್ಷಮಥೋ ಸುವಃ |
 ನೈನಮೂರ್ಧ್ವಂ ನ ತಿಯಂಚಂ ನ ಮಧ್ಯೇ ಪರಿಜಗ್ರಭತ್ |
 ನ ತಸ್ಯೇಶೇ ಕಶ್ಚ ನ ತಸ್ಯ ನಾಮ ಮಹದ್ಯಶಃ || 2 ||

ನ ಸಂದೃಶೇ ತಿಷ್ಠತಿ ರೂಪಮಸ್ಯ
 ನ ಚಕ್ಷುಷಾ ಪಶ್ಯತಿ ಕಶ್ಚನೈನಂ |
 ಹೃದಾ ಮನೀಷಾ ಮನಸಾಽಭಿಕ್ಲಪ್ತೋ
 ಯ ಏನಂ ವಿದುರಮೃತಾಸ್ತೇ ಭವಂತಿ |
 ಅಧ್ಯಸ್ಸಂಭೂತೋ ಹಿರಣ್ಯಗರ್ಭ ಇತ್ಯಷ್ಟೌ |
 ಏಷ ಹಿ ದೇವಃ ಪ್ರದಿಶೋಽನು ಸರ್ವಾಃ
 ಪೂರ್ವೋ ಹಿ ಜಾತಸ್ಸ ಉ ಗರ್ಭೇ ಅಂತಃ |
 ಸ ವಿಜಾಯಮಾನಸ್ಸ ಜನಿಷ್ಯಮಾಣಃ
 ಪ್ರತ್ಯಜ್ಞುಷ್ಠಾಸ್ತಿಷ್ಠತಿ ವಿಶ್ವತೋಮುಖಃ |
 ವಿಶ್ವತಶ್ಚಕ್ಷುರುತ ವಿಶ್ವತೋಮುಖೋ
 ವಿಶ್ವತೋಹಸ್ತ ಉತ ವಿಶ್ವತಸ್ಪಾತ್ |
 ಸಂಬಾಹುಭ್ಯಾಂ ನಮತಿ ಸಂಪತತ್ರೈರ್ಧ್ಯಾವಾಪೃಥಿವೀ
 ಜನಯಂದೇವ ಏಕಃ |
 ವೇನಸ್ತತ್ಪಶ್ಯನ್ನಿಶ್ವಾ ಭುವನಾನಿ
 ವಿದ್ವಾನ್ ಯತ್ರ ವಿಶ್ವಂ ಭವತ್ಯೇಕನೀಳಂ |
 ಯಸ್ಮಿನ್ನಿದಗ್ಂ ಸಂಚ ವಿ ಚೈಕಗ್ಂ ಸ ಓತಃ
 ಪ್ರೋತಶ್ಚ ವಿಭು ಪ್ರಜಾಸು |

ಪ್ರ ತದ್ವೋಚೇ ಅಂಋತಂ ನು ವಿದ್ವಾನ್ಗಂಧವೋರ್
 ನಾಮ ನಿಹಿತಂ ಗುಹಾಸು || 3 ||

ತ್ರಿಣಿ ಪದಾ ನಿಹಿತಾ ಗುಹಾಸು
 ಯಸ್ತದ್ವೇದ ಸ ವಿತುಃ ಪಿತಾಸತ್ |
 ಸ ನೋ ಬಂಧುರ್ಜನಿತಾ ಸ ವಿಧಾತಾ
 ಧಾಮಾನಿ ವೇದ ಭುವನಾನಿ ವಿಶ್ವಾ |
 ಯತ್ರ ದೇವಾ ಅಂಋತಮಾನಶಾನಾಸ್ತತೀಯೇ
 ಧಾಮಾನ್ಯಜ್ಞೈರಯಂತ |
 ಪರಿ ದ್ಯಾವಾಪೃಥಿವೀ ಯಂತಿ ಸದ್ಯಃ
 ಪರಿ ಲೋಕಾನ್ವರಿ ದಿಶಃ ಪರಿ ಸುವಃ |
 ಋತಸ್ಯ ತಂತುಂ ವಿತತಂ ವಿಚ್ಯುತ್ಯ
 ತದಪಶ್ಯತ್ತದಭವತ್ ಪ್ರಜಾಸು |
 ಪರೀತ್ಯ ಲೋಕಾನ್ವರೀತ್ಯ ಭೂತಾನಿ
 ಪರೀತ್ಯ ಸರ್ವಾಃ ಪ್ರದಿಶೋ ದಿಶಶ್ಚ |
 ಪ್ರಜಾಪತಿಃ ಪ್ರಥಮಜಾ
 ಋತಸ್ಯಾತ್ಮನಾನ್ತಾನಮಭಿ ಸಂಬಭೂವ |
 ಸದಸಸ್ಪತಿಮದ್ಭುತಂ ಪ್ರಿಯಮಿಂದ್ರಸ್ಯ ಕಾಮ್ಯಂ |
 ಸನಿಂ ಮೇಧಾಮಯಾಸಿಷಂ |
 ಉದ್ದೀಪ್ಯಸ್ವ ಜಾತವೇದೋಽಪಘ್ನನ್ನಿರ್ಋತಿಂ ಮಮ || 4 ||

ಪಶೂಗ್ಂಶ್ಚ ಮಹ್ಯಮಾವಹ ಜೀವನಂ ಚ ದಿಶೋ ದಶ [೧೨] |
 ಮಾ ನೋ ಹಿಗ್ಂಸೀಜ್ಜಾತವೇದೋ ಗಾಮಶ್ಚಂ ಪುರುಷಂ ಜಗತ್ |
 ಅಬಿಭ್ರದಗ್ನ ಆಗಹಿ ಶ್ರಿಯಾ ಮಾ ಪರಿಪಾತಯ |
 ಪುರುಷಸ್ಯ ವಿದ್ಮ ಸಹಸ್ರಾಕ್ಷಸ್ಯ ಮಹಾದೇವಸ್ಯ ಧೀಮಹಿ |
 ತನ್ನೋ ರುದ್ರಃ ಪ್ರಚೋದಯಾತ್ |
 ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ |
 ತನ್ನೋ ರುದ್ರಃ ಪ್ರಚೋದಯಾತ್ |
 ತತ್ಪುರುಷಾಯ ವಿದ್ಮಹೇ ವಕ್ರತುಂಡಾಯ ಧೀಮಹಿ |
 ತನ್ನೋ ದಂತಿಃ ಪ್ರಚೋದಯಾತ್ |
 ತತ್ಪುರುಷಾಯ ವಿದ್ಮಹೇ ಸುವರ್ಣಪಕ್ಷಾಯ ಧೀಮಹಿ || 5 ||

ತನ್ನೋ ಗರುಡಃ ಪ್ರಚೋದಯಾತ್ |
 ಕಾತ್ಯಾಯನಾಯ ವಿದ್ಮಹೇ ಕನ್ಯಕುಮಾರಿ ಧೀಮಹಿ |
 ತನ್ನೋ ದುರ್ಗಿಃ ಪ್ರಚೋದಯಾತ್ |
 ನಾರಾಯಣಾಯ ವಿದ್ಮಹೇ ವಾಸುದೇವಾಯ ಧೀಮಹಿ |
 ತನ್ನೋ ವಿಷ್ಣುಃ ಪ್ರಚೋದಯಾತ್ |
 ಸಹಸ್ರಪರಮಾ ದೇವೀ ಶತಮೂಲಾ ಶತಾಂಕುರಾ |
 ಸರ್ವಗ್ಂ ಹರತು ಮೇ ಪಾಪಂ ದೂರ್ವಾ ದುಸ್ಸಪ್ತನಾಶನೀ |
 ಅಶ್ವಕ್ರಾಂತೇ ರಥಕ್ರಾಂತೇ ವಿಷ್ಣುಕ್ರಾಂತೇ ವಸುಂಧರಾ |
 ಶಿರಸಾ ಧಾರಿತಾ ದೇವೀ ರಕ್ಷಸ್ವ ಮಾಂ ಪದೇ ಪದೇ |
 ಉದ್ಧೃತಾಽಸಿ ವರಾಹೇಣ ಕೃಷ್ಣೇನ ಶತಬಾಹುನಾ || 6 ||

ಭೂಮಿಧೇನುಧರಣೀ ಲೋಕಧಾರಿಣೀ |

ಮೃತ್ತಿಕೇ ಹನ ಮೇ ಪಾಪಂ ಯನ್ಮಯಾ ದುಷ್ಕೃತಂ ಕೃತಂ |

ತ್ವಯಾ ಹತೇನ ಪಾಪೇನ ಜೀವಾಮಿ ಶರದಶೃತಂ |

ಮೃತ್ತಿಕೇ ದೇಹಿ ಮೇ ಪುಷ್ಟಿಂ ತ್ವಯಿ ಸರ್ವಂ ಪ್ರತಿಷ್ಠಿತಂ |

ಗಂಧದ್ವಾರಾಂ ದುರಾಧರ್ಮಾಂ ನಿತ್ಯಪುಷ್ಪಾಂ ಕರೀಷಿಣೀಂ |

[ಗಂಧದ್ವಾರಾಂ ದುರಾಧರ್ಮಾಂ ನಿತ್ಯಪುಷ್ಪಾಂ ಕರೀಷಿಣೀಂ |]

ಈಶ್ವರೀಗ್ಂ ಸರ್ವಭೂತಾನಾಂ ತಾಮಿಹೋಪಹ್ವಯೇ ಶ್ರಿಯಂ |

ಹಿರಣ್ಯಶೃಂಗಂ ವರುಣಂ ಪ್ರಪದ್ಯೇ

ತೀರ್ಥಂ ಮೇ ದೇಹಿ ಯಾಚಿತಃ |

ಯನ್ಮಯಾ ಭುಕ್ತಮಸಾಧೂನಾಂ ಪಾಪೇಭ್ಯಶ್ಚ ಪ್ರತಿಗ್ರಹಃ |

ಯನ್ಮೇ ಮನಸಾ ವಾಚಾ ಕರ್ಮಣಾ ವಾ ದುಷ್ಕೃತಂ ಕೃತಂ |

ತನ್ನ ಇಂದ್ರೋ ವರುಣೋ ಬೃಹಸ್ಪತಿಸ್ಸವಿತಾ ಚ

ಪುನಂತು ಪುನಃ ಪುನಃ || 7 ||

ಸುಮಿತ್ರಾ ನ ಆಪ ಓಷಧಯಸ್ಸಂತು ದುರ್ಮಿತ್ರಾಸ್ತಸ್ಮೈ

ಭೂಯಾಸುರ್ಯೋಽಸ್ಮಾಂದ್ವೇಷ್ಟಿ ಯಂ ಚ ವಯಂ ದ್ವಿಷ್ಮಃ |

ನಮೋಽಗ್ನಯೇಽಪ್ಸುಮತೇ ನಮ ಇಂದ್ರಾಯ

ನಮೋ ವರುಣಾಯ ನಮೋ ವಾರುಣೈ ನಮೋಽದ್ಭ್ಯಃ |

[ನಮೋಽಗ್ನಯೇಽಪ್ಸುಮತೇ ನಮ ಇಂದ್ರಾಯ

ನಮೋ ವರುಣಾಯ ನಮೋ ವಾರುಣೈ ನಮೋಽದ್ಭ್ಯಃ |]

ಯದಪಾಂ ಕ್ರೂರಂ ಯದಮೇಧ್ಯಂ ಯದಶಾಂತಂ ತದಪಗಚ್ಛತಾತ್ |

ಅತ್ಯಾಶನಾದತೀಪಾನಾದ್ಯಚ್ಛ ಉಗ್ರಾತ್ ಪ್ರತಿಗ್ರಹಾತ್ |
 ತನ್ಮೇ ವರುಣೋ ರಾಜಾ ಪಾಣಿನಾ ಹ್ಯವಮರ್ಶತು |
 ಸೋಽಹಮಪಾಪೋ ವಿರಜೋ ನಿರ್ಮುಕ್ತೋ ಮುಕ್ತಕಿಲ್ಬಿಷಃ |
 ನಾಕಸ್ಯ ಪೃಷ್ಠಮಾರುಹ್ಯ ಗಚ್ಛೇದ್ ಬ್ರಹ್ಮಸಲೋಕತಾಂ |
 ಇಮಂ ಮೇ ಗಂಗೇ ಯಮುನೇ ಸರಸ್ವತಿ ಶುತುದ್ರಿ ಸ್ತೋಮಗ್ಂ
 ಸಚತಾ ಪರುಷ್ಣಿಯಾ |

ಅಸಿಕ್ಷಿಯಾ ಮರುದ್ವೃಧೇ ವಿತಸ್ತಯಾಽಽರ್ಜೀಕೀಯೇ
 ಶೃಣುಹ್ಯಾ ಸುಷೋಮಯಾ |
 ಋತಂ ಚ ಸತ್ಯಂ ಚಾಭೀದ್ಧಾತ್ಪಸೋಽಧ್ಯಜಾಯತ || 8 ||

ತತೋ ರಾತ್ರಿರಜಾಯತ ತತಸ್ಸಮುದ್ರೋ ಅರ್ಣವಃ |
 ಸಮುದ್ರಾದರ್ಣವಾದಧಿ ಸಂವತ್ಸರೋ ಅಜಾಯತ |
 ಅಹೋರಾತ್ರಾಣಿ ವಿದಧದ್ವಿಶ್ವಸ್ಯ ಮಿಷತೋ ವಶೀ |
 ಸೂರ್ಯಾಚಂದ್ರಮಸೌ ಧಾತಾ ಯಥಾ ಪೂರ್ವಮಕಲ್ಪಯತ್ |
 ದಿವಂ ಚ ಪೃಥಿವೀಂ ಚಾಂತರಿಕ್ಷಮಥೋ ಸುವಃ |
 ಯತ್ ಪೃಥಿವ್ಯಾಗ್ಂ ರಜಸ್ವಮಾಂತರಿಕ್ಷೇ ವಿರೋದಸೀ |
 ಇಮಾಗ್ಸ್ತದಾಪೋ ವರುಣಃ ಪುನಾತ್ವಘಮರ್ಷಣಃ |
 ಏಷ ಭೂತಸ್ಯ ಭವ್ಯೇ ಭುವನಸ್ಯ ಗೋಪ್ತಾ |
 ಏಷ ಪುಣ್ಯಕೃತಾಂ ಲೋಕಾನೇಷ ಮೃತ್ಯೋರ್ಹಿರಣ್ಮಯಂ |
 ದ್ಯಾವಾಪೃಥಿವ್ಯೋರ್ಹಿರಣ್ಮಯಗ್ಂ ಸಗ್ಗ್ ಶ್ರೀತಗ್ಂ ಸುವಃ || 9 ||

ಸ ನಃ ಸುವಃ ಸಗಂಶಿಶಾಧಿ |
 ಆದ್ರ್ವಂ ಜ್ವಲತಿ ಜ್ಯೋತಿರಹಮಸ್ಮಿ |
 ಜ್ಯೋತಿರ್ಜ್ವಲತಿ ಬ್ರಹ್ಮಾಹಮಸ್ಮಿ |
 ಯೋಽಹಮಸ್ಮಿ ಬ್ರಹ್ಮಾಹಮಸ್ಮಿ |
 ಅಹಮೇವಾಹಂ ಮಾಂ ಜುಹೋಮಿ ಸ್ವಾಹಾ |
 ಅಕಾರ್ಯಕಾರ್ಯವಕೀರ್ಣೀಸ್ತೇನೋ ಭ್ರೂಣಹಾ ಗುರುತಲ್ಪಗಃ |
 ವರುಣೋಽಪಾಮಘಮರ್ಷಣಸ್ತಸ್ಮಾತ್ ಪಾಪಾತ್ಪ್ರಮುಚ್ಯತೇ |
 ರಜೋಭೂಮಿಸ್ತ್ವಮಾಗ್ಂ ರೋದಯಸ್ತ್ವ ಪ್ರವದಂತಿ ಧೀರಾಃ |
 ಪುನಂತು ಋಷಯಃ ಪುನಂತು ವಸವಃ ಪುನಾತು
 ವರುಣಃ ಪುನಾತ್ವಘಮರ್ಷಣಃ |
 ಆಕ್ರಾಂಧಮುದ್ರಃ ಪ್ರಥಮೇ ವಿಧರ್ಮಂಜನಯನ್ಪ್ರಜಾ
 ಭುವನಸ್ಯ ರಾಜಾ || 10 ||

ವೃಷಾ ಪವಿತ್ರೇ ಅಧಿ ಸಾನೋ ಅವೈ
 ಬೃಹಧ್ನೋಮೋ ವಾವೃಧೇ ಸುವಾನ ಇಂದುಃ |
 ಜಾತವೇದಸೇ ಸುನವಾಮ ಸೋಮಮರಾತೀಯತೋ ನಿದಹಾತಿ ವೇದಃ |
 ಸ ನಃ ಪರ್ಷದತಿ ದುರ್ಗಾಣಿ ವಿಶ್ವಾ
 ನಾವೇವ ಸಿಂಧುಂ ದುರಿತಾತ್ಯಗ್ನಿಃ |
 ತಾಮಗ್ನಿವರ್ಣಾಂ ತಪಸಾ ಜ್ವಲಂತೀಂ
 ವೈರೋಚನೀಂ ಕರ್ಮಫಲೇಷು ಜುಷ್ಠಾಂ |
 ದುರ್ಗಾಂ ದೇವೀಗ್ಂ ಶರಣಮಹಂ ಪ್ರಪದ್ಯೇ

ಸುತರಸಿ ತರಸೇ ನಮಃ |
 ಅಗ್ನೇ ತ್ವಂ ಪಾರಯಾ ನವ್ಯೋ ಅಸ್ಮಾಂಧ್ವಸ್ತಿಭಿರತಿ
 ದುರ್ಗಾಣಿ ವಿಶ್ವಾ |
 ಪೂಶ್ಚ ಪೃಥ್ವೀ ಬಹುಲಾ ನ ಉರ್ವೀ
 ಭವಾ ತೋಕಾಯ ತನಯಾಯ ಶಂಯೋಃ |
 ವಿಶ್ವಾನಿ ನೋ ದುರ್ಗಾಹಾ ಜಾತವೇದಸ್ಸಿಂಧುಂ ನ
 ನಾವಾ ದುರಿತಾತಿಪರಾಷಿ |
 ಅಗ್ನೇ ಅತ್ರಿವನ್ಮನಸಾ ಗೃಣಾನ್ಯೋಽಸ್ಮಾಕಂ
 ಭೂತ್ವವಿತಾ ತನೂನಾಂ |
 ಪೃತನಾಜಿತಗ್ಂ ಸಹಮಾನಮಗ್ನಿಮುಗ್ರಗ್ಂ
 ಹುವೇಮ ಪರಮಾಧ್ವಧಸ್ಥಾತ್ |
 ಸ ನಃ ಪರಾಷದತಿ ದುರ್ಗಾಣಿ ವಿಶ್ವಾ
 ಕ್ಷಾಮದ್ಧೇವೋ ಅತಿ ದುರಿತಾತ್ಯಗ್ನಿಃ |
 ಪ್ರತ್ನೋಷಿ ಕಮೀಡ್ಯೋ ಅಧ್ವರೇಷು ಸನಾಚ್ಚ
 ಹೋತಾ ನವ್ಯಶ್ಚ ಸಧ್ನಿ |
 [ಪ್ರತ್ನೋಷಿ ಕಮೀಡ್ಯೋ ಅಧ್ವರೇಷು ಸನಾಚ್ಚ
 ಹೋತಾ ನವ್ಯಶ್ಚ ಸಧ್ನಿ |]
 ಸ್ವಾಂಚಾಗ್ನೇ ತನುವಂ ಪಿಪ್ರಿಯಸ್ವಾಸ್ತಭ್ಯಂ
 ಚ ಸೌಭಗಮಾಯಜಸ್ವ || 11 ||

ಪರಸ್ತಾದ್ಯಶೋ ಗುಹಾಸು ಮಮ ಸುವರ್ಣಪಕ್ಷಾಯ ಧೀಮಹಿ ಶತಬಾಹುನಾ
 ಪುನಃ ಪುನರಜಾಯತ ಸುವೋ ರಾಜಾ ಸಧಸ್ಥಾತ್ರೀಣಿ ಚ || 1 ||

ಭೂ॒ರ॒ಗ್ನಯೇ॑ ಪೃ॒ಥಿ॒ವ್ಯೈ ಸ್ವಾ॒ಹಾ
 ಭು॑ವೋ॒ ವಾಯ॑ವೇ॒ಽಂತರಿ॑ಕ್ಷಾಯ॒ ಸ್ವಾ॒ಹಾ
 ಸು॑ವ॒ರಾದಿ॒ತ್ಯಾಯ॑ ದಿ॒ವೇ ಸ್ವಾ॒ಹಾ
 ಭೂ॒ರ್ಭುವ॑ಸ್ಸು॒ವಶ್ಚ॑ಂದ್ರ॒ಮಸೇ॑ ದಿ॒ಗ್ಭ್ಯಸ್ಸಾ॒ವ್ಹಾ
 ನಮೋ॑ ದೇ॒ವೇಭ್ಯ॑ಸ್ಸ॒ವಧಾ॑ ಪಿ॒ತೃ॒ಭ್ಯೋ
 ಭೂ॒ರ್ಭುವ॑ಸ್ಸು॒ವರೋ॑ಂ || 12 || || 2 ||

ಭೂ॒ರ॒ನ್ನಮ॑ಗ್ನಯೇ॑ ಪೃ॒ಥಿ॒ವ್ಯೈ ಸ್ವಾ॒ಹಾ
 ಭು॑ವೋ॒ಽನ್ನಂ॑ ವಾಯ॑ವೇ॒ಽಂತರಿ॑ಕ್ಷಾಯ॒ ಸ್ವಾ॒ಹಾ
 ಸು॑ವ॒ರನ್ನ॑ಮಾದಿ॒ತ್ಯಾಯ॑ ದಿ॒ವೇ ಸ್ವಾ॒ಹಾ
 ಭೂ॒ರ್ಭುವ॑ಸ್ಸು॒ವರ॑ನ್ನಂ ಚ॒ಂದ್ರಮ॑ಸೇ ದಿ॒ಗ್ಭ್ಯಸ್ಸಾ॒ವ್ಹಾ
 ನಮೋ॑ ದೇ॒ವೇಭ್ಯ॑ಸ್ಸ॒ವಧಾ॑ ಪಿ॒ತೃ॒ಭ್ಯೋ
 ಭೂ॒ರ್ಭುವ॑ಸ್ಸು॒ವರ॑ನ್ನಮೋ॑ಂ || 13 || || 3 ||

ಭೂ॒ರ॒ಗ್ನಯೇ॑ ಚ ಪೃ॒ಥಿ॒ವ್ಯೈ ಚ॑ ಮಹ॒ತೇ ಚ॑ ಸ್ವಾ॒ಹಾ
 ಭು॑ವೋ॒ ವಾಯ॑ವೇ॒ ಚಾಂತರಿ॑ಕ್ಷಾಯ॒ ಚ ಮಹ॒ತೇ ಚ॑ ಸ್ವಾ॒ಹಾ
 ಸು॑ವ॒ರಾದಿ॒ತ್ಯಾಯ॑ ಚ ದಿ॒ವೇ ಚ॑ ಮಹ॒ತೇ ಚ॑ ಸ್ವಾ॒ಹಾ
 ಭೂ॒ರ್ಭುವ॑ಸ್ಸು॒ವಶ್ಚ॑ಂದ್ರ॒ಮಸೇ॑ ಚ ನ॒ಕ್ಷತ್ರೈ॑ಭ್ಯಶ್ಚ
 ದಿ॒ಗ್ಭ್ಯಶ್ಚ॑ ಮಹ॒ತೇ ಚ॑ ಸ್ವಾ॒ಹಾ ನಮೋ॑ ದೇ॒ವೇಭ್ಯ॑ಸ್ಸ॒ವಧಾ॑
 ಪಿ॒ತೃ॒ಭ್ಯೋ ಭೂ॒ರ್ಭುವ॑ಸ್ಸು॒ವಮ॑ಹರೋ॑ಂ || 14 || || 4 ||

ಪಾ॒ಹಿ ನೋ॑ ಅ॒ಗ್ನ ಏ॒ನಸೇ॑ ಸ್ವಾ॒ಹಾ
 ಪಾ॒ಹಿ ನೋ॑ ವಿಶ್ವ॑ವೇದ॒ಸೇ ಸ್ವಾ॒ಹಾ

ಯಜ್ಞಂ ಪಾಹಿ ವಿಭಾವಸೋ ಸ್ವಾಹಾ
ಸರ್ವಂ ಪಾಹಿ ಶತಕ್ರತೋ ಸ್ವಾಹಾ || 15 || || 5 ||

[ಪಾಹಿ ನೋ ಅಗ್ನ ಏನಸೇ ಸ್ವಾಹಾ |

ಪಾಹಿ ನೋ ವಿಶ್ವವೇದಸೇ ಸ್ವಾಹಾ |

ಯಜ್ಞಂ ಪಾಹಿ ವಿಭಾವಸೋ ಸ್ವಾಹಾ |

ಸರ್ವಂ ಪಾಹಿ ಶತಕ್ರತೋ ಸ್ವಾಹಾ || 15 || || 5 ||]

ಯಶ್ಛಂದಸಾಮೃಷಭೋ ವಿಶ್ವರೂಪಶ್ಚಂದೋಭ್ಯಶ್ಚಂದಾಗ್ಸ್ಯಾ
ವಿವೇಶ ಸತಾಗ್ಂ ಶಿಕ್ಯಃ ಪ್ರೋವಾಚೋಪನಿಷದಿಂದ್ರೋ
ಜ್ಯೇಷ್ಠ ಇಂದ್ರಿಯಾಯ ಋಷಿಭ್ಯೋ ನಮೋ ದೇವೇಭ್ಯಸ್ವಧಾ
ಪಿತೃಭ್ಯೋ ಭೂರ್ಭುವಸ್ಸುವರೋಂ || 16 || || 6 ||

ನಮೋ ಬ್ರಹ್ಮಣೇ ಧಾರಣಂ ಮೇ ಅಸ್ತ್ವನಿರಾಕರಣಂ
ಧಾರಯಿತಾ ಭೂಯಾಸಂ ಕರ್ಣಯೋಶ್ಚುತಂ
ಮಾ ಚ್ಯೋಡ್ವಂ ಮಮಾಮುಷ್ಯ ಓಂ || 17 || || 7 ||

ಋತಂ ತಪಸ್ಸತ್ಯಂ ತಪಶ್ಚುತಂ ತಪಶ್ಚಾಂತಂ
ತಪೋ ದಾನಂ ತಪೋ ಯಜ್ಞಸ್ತಪೋ
ಭೂರ್ಭುವಸ್ಸುವರ್ಬ್ರಹ್ಮೈತದುಪಾಸ್ತೈತತ್ತಪಃ || 18 || || 8 ||

ಯಥಾ ವೃಕ್ಷಸ್ಯ ಸಂಪುಷ್ಟಿತಸ್ಯ ದೂರಾದ್ಗಂಧೋ ವಾತ್ಯೇವಂ
ಪುಣ್ಯಸ್ಯ ಕರ್ಮಣೋ ದೂರಾದ್ಗಂಧೋ ವಾತಿ ಯಥಾಽಸಿಧಾರಾಂ
ಕರ್ತೇಽವಹಿತಾಮವಕ್ರಾಮೇದ್ಯದ್ಯವೇ ಯುವೇ ಹ ವಾ

ವಿ॒ಹ್ವಲಿ॑ಷ್ಯಾಮಿ ಕ॒ರ್ತಂ ಪ॑ತಿಷ್ಯಾಮಿ॒ತ್ಯೇವ॑ಮಂ॒ಖುತಾ॑ದಾತ್ಮಾನಂ
ಜುಗು॑ಘ್ನೇತ್ || 19 || || 9 ||

ಅಣೋ॑ರಣೀ॒ಯಾನ್ಮಹ॑ತೋ ಮಹೀ॒ಯಾನಾ॑ತ್ಮಾ
ಗು॒ಹಾಯಾಂ॑ ನಿಹಿತೋ॒ಽಸ್ಯ ಜಂ॑ತೋಃ |

ತಮ॑ಕ್ರತುಂ ಪಶ್ಯ॒ತಿ ವೀ॑ತಶೋಕೋ ಧಾ॒ತುಃ
ಪ್ರ॒ಸಾದಾ॑ನ್ಮಹಿ॒ಮಾನ॑ಮೀಶಂ |

ಸಪ್ತ॑ ಪ್ರಾಣಾಃ ಪ್ರಭ॑ವಂತಿ
ತಸ್ಮಾ॑ಧ್ವ॒ಪ್ತಾರ್ಚಿ॑ಷಸ್ಸಮಿ॒ಧಸ್ಸಪ್ತ॑ ಜಿಹ್ವಾಃ |

ಸಪ್ತ॑ ಇಮೇ ಲೋ॒ಕಾ ಯೇ॑ಷು ಚ॒ರಂತಿ॑ ಪ್ರಾಣಾ
ಗು॒ಹಾಶ॑ಯಾಂ ನಿಹಿತಾ॒ಸ್ಸಪ್ತ॑ಸಪ್ತ |

ಅತ॑ಸ್ಸಮುದ್ರಾ ಗಿ॒ರಯ॑ಶ್ಚ ಸ॒ರ್ವೇಽಸ್ಮಾ॑ಧ್ವ್ಯ॒ಂದಂತೇ॑
ಸಿಂಧ॑ವಸ್ಸ॒ರ್ವ ರೂ॑ಪಾಃ |

ಅತ॑ಶ್ಚ ವಿಶ್ವಾ ಓಷ॑ಧಯೋ ರಸಾ॒ಶ್ಚ
ಯೇನೈ॑ಷ ಭೂತ॒ಸ್ತಿಷ್ಠ॑ತ್ಯಂತರಾತ್ಮಾ |

ಬ್ರ॒ಹ್ಮಾ ದೇ॒ವಾನಾಂ॑ ಪದ॒ವೀಃ ಕ॑ವೀನಾಮೃ॒ಷಿರ್ವಿ॒ಪ್ರಾಣಾಂ॑
ಮಹಿ॑ಷೋ ಮೃ॒ಗಾಣಾಂ॑ |

ಶ್ಯೇನೋ॑ ಗೃ॒ದ್ಧ್ರಾಣಾ॑ಗ್ ಸ್ವ॒ಧಿತಿ॑ರ್ವನಾನಾಗ್ಂ
ಸೋಮಃ॑ ಪ॒ವಿತ್ರ॑ಮತ್ಯೇತಿ ರೇ॒ಭನ್ |

ಅಜಾ॑ಮೇಕಾಂ ಲೋ॒ಹಿತ॑ಶುಕ್ಲ ಕೃ॒ಷ್ಣಾಂ ಬ॒ಹ್ವೀಂ
ಪ್ರ॒ಜಾಂ ಜ॒ನಯ॑ಂತೀಗ್ಂ ಸ॒ರೂಪಾಂ॑ |

ಅಜೋ ಹ್ಯೇಕೋ ಜುಷಮಾಣೋಽನುಶೇತೇ
 ಜಹಾತ್ಯೇನಾಂ ಭುಕ್ತಭೋಗಾಮಜೋಽನ್ಯಃ || 20 ||

ಹಗ್ಂಸಶ್ಚುಚಿಷದ್ವಸುರಂತರಿಕ್ಷಸದ್ಧೋತಾ
 ವೇದಿಷದತಿಥಿದುರೋಣಸತ್ |
 ನೃಷದ್ವರಸದೃತಸದ್ವ್ಯೋಮಸದಬ್ಜಾ ಗೋಜಾ
 ಋತಜಾ ಅದ್ರಿಜಾ ಋತಂ ಬೃಹತ್ |
 ಯಸ್ಮಾಜ್ಜಾತಾ ನ ಪರಾ ನೈವ ಕಿಂಚನಾಸ ಯ
 ಆವಿವೇಶ ಭುವನಾನಿ ವಿಶ್ವಾ |
 ಪ್ರಜಾಪತಿಃ ಪ್ರಜಯಾ ಸಂವಿದಾನಸ್ತ್ರೀಣಿ
 ಜ್ಯೋತೀಗ್ಂಷಿ ಸಚತೇ ಸ ಷೋಡಶೀ |
 ವಿಧರ್ತಾರಗ್ಂ ಹವಾಮಹೇ ವಸೋಃ ಕುವಿದ್ವನಾತಿ ನಃ |
 ಸವಿತಾರಂ ನೃಚಕ್ಷಸಂ |
 ಅದ್ಯಾ ನೋ ದೇವಸವಿತಃ ಪ್ರಜಾವಧ್ನಾವಿಸ್ವಾಭಗಂ |
 ಪರಾ ದುಷ್ಟಪ್ತಿಯಗ್ಂ ಸುವ |
 ವಿಶ್ವಾನಿ ದೇವ ಸವಿತರ್ದುರಿತಾನಿ ಪರಾಸುವ |
 ಯದ್ಭದ್ರಂ ತನ್ನ ಆಸುವ || 21 ||

ಮಧು ವಾತಾ ಋತಾಯತೇ ಮಧು ಕ್ಷರಂತಿ ಸಿಂಧವಃ |
 ಮಾದ್ವೀರ್ನಸ್ಸಂತ್ವೋಷಧೀಃ |
 ಮಧು ನಕ್ತಮುತೋಷಸಿ ಮಧುಮತ್ಪಾರ್ಥಿವಗ್ಂ ರಜಃ |
 ಮಧು ದ್ಯೌರಸ್ತು ನಃ ಪಿತಾ |

ಮಧುಮಾನ್ನೋ ವನಸ್ಪತಿರ್ಮಧುಮಾಗ್ಂ ಅಸ್ತು ಸೂರ್ಯಃ |

ಮಾಧ್ವೀರ್ಗಾವೋ ಭವಂತು ನಃ |

ಘೃತಂ ಮಿಮಿಕ್ಷೇ ಘೃತಮಸ್ಯ ಯೋನಿರ್ಘೃತೇ

ಶ್ರಿತೋ ಘೃತಮುವಸ್ಯ ಧಾಮ |

ಅನುಷ್ಟಧಮಾವಹ ಮಾದಯಸ್ವ ಸ್ವಾಹಾಕೃತಂ

ವೃಷಭ ವಕ್ಷಿ ಹವ್ಯಂ |

ಸಮುದ್ರಾದೂರ್ಮಿರ್ಮಧುಮಾಗ್ಂ ಉದಾರದುಪಾಗ್ಂಶುನಾ

ಸಮಂಋತತ್ವಮಾನಟ್ |

ಘೃತಸ್ಯ ನಾಮ ಗುಹ್ಯಂ ಯದಸ್ತಿ ಜಿಹ್ವಾ

ದೇವಾನಾಮಂಋತಸ್ಯ ನಾಭಿಃ || 22 ||

ವಯಂ ನಾಮ ಪ್ರಬ್ರವಾಮಾ ಘೃತೇನಾಸ್ಮಿನ್

ಯಜ್ಞೇ ಧಾರಯಾಮಾ ನಮೋಭಿಃ |

ಉಪ ಬ್ರಹ್ಮಾ ಶೃಣವಚ್ಛಸ್ಯಮಾನಂ

ಚತುಶ್ಶೃಂಗೋಽವಮೀದ್ಗೌರ ಏತತ್ |

ಚತ್ವಾರಿ ಶೃಂಗಾ ತ್ರಯೋ ಅಸ್ಯ ಪಾದಾ ದ್ವೇ

ಶೀರ್ಷೇ ಸಪ್ತ ಹಸ್ತಾಸೋ ಅಸ್ಯ |

ತ್ರಿಧಾ ಬದ್ಧೋ ವೃಷಭೋ ರೋರವೀತಿ

ಮಹೋ ದೇವೋ ಮರ್ತ್ಯಾಗ್ಂ ಆವಿವೇಶ |

ತ್ರಿಧಾ ಹಿತಂ ಪಣಿಭಿರ್ಗುಹ್ಯಮಾನಂ

ಗವಿ ದೇವಾಸೋ ಘೃತಮನ್ವವಿಂದನ್ |

[ತ್ರಿಧಾ ಹಿತಂ ಪಣಿಭಿರ್ಗುಹ್ಯಮಾನಂ

ಗವಿ ದೇವಾಸೋ ಘೃತಮನ್ವವಿಂದನ್ |]

ಇಂದ್ರ ಏಕಗ್ಂ ಸೂರ್ಯ ಏಕಂ ಜಜಾನ

ವೇನಾದೇಕಗ್ಗ್ ಸ್ವಧಯಾ ನಿಷ್ಟತಕ್ಷುಃ |

ಯೋ ದೇವಾನಾಂ ಪ್ರಥಮಂ ಪುರಸ್ತಾದ್ವಿಶ್ವಾಧಿಕೋ

ರುದ್ರೋ ಮಹರ್ಷಿಃ |

ಹಿರಣ್ಯಗರ್ಭಂ ಪಶ್ಯತ ಜಾಯಮಾನಗ್ಂ ಸ ನೋ

ದೇವಶ್ಚುಭಯಾ ಸ್ಮೃತ್ಯಾ ಸಂಯುನಕ್ತು |

ಯಸ್ಮಾತ್ಪರಂ ನಾಪರಮಸ್ತಿ ಕಿಂಚಿದ್ಯಸ್ಮಾನ್ನಾನೀಯೋ

ನ ಜ್ಯಾಯೋಽಸ್ತಿ ಕಶ್ಚಿತ್ |

ವೃಕ್ಷ ಇವ ಸ್ತಬ್ಧೋ ದಿವಿ ತಿಷ್ಠತ್ಯೇಕಸ್ತೇನೇದಂ

ಪೂರ್ಣಂ ಪುರುಷೇಣ ಸರ್ವಂ || 23 ||

ನ ಕರ್ಮಣಾ ನ ಪ್ರಜಯಾ ಧನೇನ ತ್ಯಾಗೇನೈಕೇ

ಅಮೃತತ್ವಮಾನಶುಃ |

ಪರೇಣ ನಾಕಂ ನಿಹಿತಂ ಗುಹಾಯಾಂ

ವಿಭ್ರಾಜತೇ ಯದ್ಯತಯೋ ವಿಶಂತಿ |

ವೇದಾಂತ ವಿಜ್ಞಾನ ಸುನಿಶ್ಚಿತಾರ್ಥಾಸ್ಸನ್ನಾಸ

ಯೋಗಾದ್ಯತಯಶ್ಚುಧ್ಧ ಸತ್ತ್ವಾಃ |

ತೇ ಬ್ರಹ್ಮಲೋಕೇ ತು ಪರಾಂತಕಾಲೇ

ಪರಾಂಋತಾತ್ಪರಿಮುಚ್ಯಂತಿ ಸರ್ವೇ |

ದಹರಂ ವಿಪಾಪಂ ಪರವೇಶ್ಮ ಭೂತಂ
 ಯತ್ಪುಂಡರೀಕಂ ಪುರಮಧ್ಯಸಗ್ಗಾಸ್ಥಂ |
 ತತ್ರಾಪಿ ದಹರಂ ಗಗನಂ ವಿಶೋಕಸ್ತಸ್ಮಿನ್
 ಯದಂತಸ್ತದುಪಾಸಿತವ್ಯಂ |
 ಯದ್ವೇದಾದೌ ಸ್ವರಃ ಪ್ರೋಕ್ತೋ ವೇದಾಂತೇ ಚ ಪ್ರತಿಷ್ಠಿತಃ |
 ತಸ್ಯ ಪ್ರಕೃತಿಲೀನಸ್ಯ ಯಃ ಪರಸ್ಸ ಮಹೇಶ್ವರಃ || 24 ||

ಅಜೋನ್ಯಸ್ಸುವ ನಾಭಿಸ್ಸರ್ವಮಷ್ಟೌ ಚ || 10 ||

ಸಹಸ್ರಶೀರ್ಷಂ ದೇವಂ ವಿಶ್ವಾಕ್ಷಂ ವಿಶ್ವಶಂಭುವಂ |
 ವಿಶ್ವಂ ನಾರಾಯಣಂ ದೇವಮಕ್ಷರಂ ಪರಮಂ ಪ್ರಭುಂ |
 ವಿಶ್ವತಃ ಪರಮಂ ನಿತ್ಯಂ ವಿಶ್ವಂ ನಾರಾಯಣಗ್ಂ ಹರಿಂ |
 ವಿಶ್ವಮೇವೇದಂ ಪುರುಷಸ್ತದ್ವಿಶ್ವಮುಪಜೀವತಿ |
 ಪತಿಂ ವಿಶ್ವಸ್ಯಾತ್ಮೇಶ್ವರಗ್ಂ ಶಾಶ್ವತಗ್ಂ ಶಿವಮಚ್ಯುತಂ |
 ನಾರಾಯಣಂ ಮಹಾಜ್ಞೇಯಂ ವಿಶ್ವಾತ್ಮಾನಂ ಪರಾಯಣಂ |
 [ನಾರಾಯಣಂ ಮಹಾಜ್ಞೇಯಂ ವಿಶ್ವಾತ್ಮಾನಂ ಪರಾಯಣಂ |]
 ನಾರಾಯಣಪರಂ ಬ್ರಹ್ಮ ತತ್ತ್ವಂ ನಾರಾಯಣಃ ಪರಃ |
 [ನಾರಾಯಣಪರಂ ಬ್ರಹ್ಮ ತತ್ತ್ವಂ ನಾರಾಯಣಃ ಪರಃ |]
 ನಾರಾಯಣಪರೋ ಜ್ಯೋತಿರಾತ್ಮಾ ನಾರಾಯಣಃ ಪರಃ |
 [ನಾರಾಯಣಪರೋ ಜ್ಯೋತಿರಾತ್ಮಾ ನಾರಾಯಣಃ ಪರಃ |]
 ಯಚ್ಚ ಕಿಂಚಿಜ್ಜಗತ್ಯಸ್ಮಿಂದ್ರಶ್ಯತೇ ಶ್ರೂಯತೇಽಪಿ ವಾ |
 ಅಂತರ್ಬಹಿಶ್ಚ ತಧ್ಸರ್ವಂ ವ್ಯಾಪ್ಯ ನಾರಾಯಣಃ ಸ್ಥಿತಃ || 25 ||

ಅನಂತಮವ್ಯಯಂ ಕವಿಗ್ಂ ಸಮುದ್ರೇಽಂತಂ ವಿಶ್ವಶಂಭುವಂ |
 ಪದ್ಮಕೋಶಪ್ರತೀಕಾಶಗ್ಂ ಹೃದಯಂ ಚಾಪ್ಯಧೋಮುಖಂ |
 ಅಧೋ ನಿಷ್ಠ್ಯಾ ವಿತಸ್ತ್ಯಾಂ ತು ನಾಭ್ಯಾಮುಪರಿ ತಿಷ್ಠತಿ |
 ಹೃದಯಂ ತದ್ವಿಜಾನೀಯಾದ್ವಿಶ್ವಸ್ಯಾಯತನಂ ಮಹತ್ |
 ಸಂತತಗ್ಂ ಸಿರಾಭಿಸ್ತು ಲಂಬತ್ಯಾ ಕೋಶಸನ್ನಿಭಂ |
 ತಸ್ಯಾಂತೇ ಸುಷಿರಗ್ಂ ಸೂಕ್ಷ್ಮಂ ತಸ್ಮಿಂಧ್ನರ್ವಂ ಪ್ರತಿಷ್ಠಿತಂ |
 ತಸ್ಯ ಮಧ್ಯೇ ಮಹಾನಗ್ನಿರ್ವಿಶ್ವಾರ್ಚಿರ್ವಿಶ್ವತೋಮುಖಃ |
 ಸೋಽಗ್ರಭುಗ್ನಿಭಜಂತಿಷ್ಠನ್ನಾಹಾರಮಜರಃ ಕವಿಃ |
 ಸಂತಾಪಯತಿ ಸ್ವಂ ದೇಹಮಾಪಾದತಲಮಸ್ತಕಂ |
 [ಸಂತಾಪಯತಿ ಸ್ವಂ ದೇಹಮಾಪಾದತಲಮಸ್ತಕಂ |]
 ತಸ್ಯ ಮಧ್ಯೇ ವಹ್ನಿಶಿಖಾ ಅಣೀಯೋರ್ಧ್ವಾ ವ್ಯವಸ್ಥಿತಃ |
 ನೀಲತೋಯದಮಧ್ಯಸ್ಥಾದ್ಯುಲ್ಲೇಖೇವ ಭಾಸ್ವರಾ |
 ನೀವಾರಶೂಕವತ್ತನ್ವೀ ಪೀತಾ ಭಾಸ್ಯಾತ್ತನೂಪಮಾ |
 [ನೀವಾರಶೂಕವತ್ತನ್ವೀ ಪೀತಾಭಾ ಸ್ಯಾತ್ತನೂಪಮಾ |]
 ತಸ್ಯಾಶ್ಚಿಖಾಯಾ ಮಧ್ಯೇ ಪರಮಾತ್ಮಾ ವ್ಯವಸ್ಥಿತಃ |
 ಸ ಬ್ರಹ್ಮಾ ಸ ಶಿವಸ್ಸೇಂದ್ರಸ್ಸೋಽಕ್ಷರಃ ಪರಮಸ್ವರಾಟ್ || 26 ||

ನಾರಾಯಣಸ್ಥಿತೋ ವ್ಯವಸ್ಥಿತಶ್ಚತ್ವಾರಿ ಚ || 11 ||

ಋತಗ್ಂ ಸತ್ಯಂ ಪರಂ ಬ್ರಹ್ಮ ಪುರುಷಂ ಕೃಷ್ಣಪಿಂಗಳಂ |
 ಊರ್ಧ್ವರೇತಂ ವಿರೂಪಾಕ್ಷಂ ವಿಶ್ವರೂಪಾಯ ವೈ ನಮಃ || 27 || || 12 ||

ಆದಿತ್ಯೋ ವಾ ಏಷ ಏತನ್ಮಂಡಲಂ ತಪತಿ ತತ್ರ ತಾ
 ಋಚಸ್ತದೃಚಾಂ ಮಂಡಲಗ್ಂ ಸ ಋಚಾಂ ಲೋಕೋಽಥ
 ಯ ಏಷ ಏತಸ್ಮಿನ್ಮಂಡಲೇಽರ್ಚಿದೀಪ್ಯತೇ ತಾನಿ ಸಾಮಾನಿ
 ಸ ಸಾಂನಾಂ ಮಂಡಲಗ್ಂ ಸ ಸಾಂನಾಂ ಲೋಕೋಽಥ
 ಯ ಏಷ ಏತಸ್ಮಿನ್ಮಂಡಲೇಽರ್ಚಿಷಿ ಪುರುಷಸ್ತಾನಿ
 ಯಜುಗ್ಂಷಿ ಸ ಯಜುಷಾ ಮಂಡಲಗ್ಂ ಸ ಯಜುಷಾಂ
 ಲೋಕಸ್ಮೈಷಾ ತ್ರಯೈವ ವಿದ್ಯಾ ತಪತಿ
 ಯ ಏಷೋಽಂತರಾದಿತ್ಯೇ ಹಿರಣ್ಮಯಃ ಪುರುಷಃ || 28 || || 13 ||

ಆದಿತ್ಯೋ ವೈ ತೇಜ ಓಜೋ ಬಲಂ ಯಶಶ್ಚಕ್ಷುಶ್ಶ್ರೋತ್ರಮಾತ್ಮಾ
 ಮನೋ ಮನ್ಯುರ್ಮನುರ್ಮೃತ್ಯುಸ್ಸತ್ಯೋ ಮಿತ್ರೋ
 ವಾಯುರಾಕಾಶಃ ಪ್ರಾಣೋ ಲೋಕಪಾಲಃ ಕಃ ಕಿಂ ಕಂ
 ತಥ್ಸತ್ಯಮನ್ನಮಾಯುರಂಋತೋ ಜೀವೋ ವಿಶ್ವಃ
 ಕತಮಸ್ವಯಂಭುಃ ಪ್ರಜಾಪತಿಸ್ಸಂವತ್ಸರ ಇತಿ
 ಸಂವತ್ಸರೋಽಸಾವಾದಿತ್ಯೋ ಯ ಏಷ ಪುರುಷ ಏಷ
 ಭೂತಾನಾಮಧಿಪತಿರ್ಬ್ರಹ್ಮಣಸ್ನಾಯುಜ್ಯಗ್ಂ
 ಸಲೋಕತಾಮಾಪ್ನೋತ್ಯೇತಾಸಾಮೇವ ದೇವತಾನಾಗ್ಂ
 ಸಾಯುಜ್ಯಗ್ಂ ಸಾರ್ಷ್ಟಿತಾಗ್ಂ ಸಮಾನಲೋಕತಾಮಾಪ್ನೋತಿ
 ಯ ಏವಂ ವೇದೇತ್ಯುಪನಿಷತ್ || 29 || || 14 ||

ಘೃಣಿಸ್ಸೂರ್ಯ ಆದಿತ್ಯೋಮರ್ಚಯಂತಿ ತಪಸ್ಸತ್ಯಂ
 ಮಧು ಕ್ಷರಂತಿ ತದ್ಬ್ರಹ್ಮ ತದಾಪ ಆಪೋ

ಜ್ಯೋತಿ ರಸೋಽಮೃತಂ ಬ್ರಹ್ಮ
ಭೂರ್ಭುವಸ್ಸುವರೋಂ || 30 || || 15 ||

ಸರ್ವೋ ವೈ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು |
ಪುರುಷೋ ವೈ ರುದ್ರಸ್ತನ್ಮಹೋ ನಮೋನಮಃ |
ವಿಶ್ವಂ ಭೂತಂ ಭುವನಂ ಚಿತ್ರಂ ಬಹುಧಾ
ಜಾತಂ ಜಾಯಮಾನಂ ಚ ಯತ್ |
ಸರ್ವೋ ಹ್ಯೇಷ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು || 31 || || 16 ||

ಕದ್ರುದ್ರಾಯ ಪ್ರಚೇತಸೇ ಮೀಥುಷ್ಟಮಾಯ ತವ್ಯಸೇ |
ವೋಚೇಮ ಶಂತಮಗ್ಂ ಹೃದೇ |
ಸರ್ವೋ ಹ್ಯೇಷ ರುದ್ರಸ್ತಸ್ಮೈ ರುದ್ರಾಯ ನಮೋ ಅಸ್ತು || 32 || || 17 ||

ನಮೋ ಹಿರಣ್ಯಬಾಹವೇ ಹಿರಣ್ಯಪತಯೇಽಂಬಿಕಾಪತಯ
ಉಮಾಪತಯೇ ನಮೋ ನಮಃ || 33 || || 18 ||

ಯಸ್ಯ ವೈಕಂಕತ್ಯಗ್ನಿಹೋತ್ರಹವಣೀ ಭವತಿ ಪ್ರತಿಷ್ಠಿತಾಃ
ಪ್ರತ್ಯೇವಾಸ್ಯಾಹುತಯಸ್ತಿಷ್ಠಂತ್ಯಥೋ ಪ್ರತಿಷ್ಠಿತ್ಯೈ || 34 || || 19 ||

ಕೃಣುಷ್ವ ಪಾಜ ಇತಿ ಪಂಚ || 35 || || 20 ||

ಅದಿತಿರ್ದೇವಾ ಗಂಧರ್ವಾ ಮನುಷ್ಯಾಃ ಪಿತರೋಽಸುರಾಸ್ತೇಷಾಗ್ಂ
ಸರ್ವಭೂತಾನಾಂ ಮಾತಾ ಮೇದಿನೀ ಮಹತೀ
ಮಹೀ ಸಾವಿತ್ರೀ ಗಾಯತ್ರೀ ಜಗತ್ಪುರ್ವೀ ಪೃಥ್ವೀ ಬಹುಲಾ

ವಿಶ್ವಾ ಭೂತಾ ಕತಮಾ ಕಾ ಯಾ ಸಾ
ಸತ್ಯೇತ್ಯಂಋತೇತಿ ವಸಿಷ್ಠಃ || 36 || || 21 ||

ಆಪೋ ವಾ ಇದಗ್ಂ ಸರ್ವಂ ವಿಶ್ವಾ ಭೂತಾನ್ಯಾಪಃ ಪ್ರಾಣಾ ವಾ
ಆಪಃ ಪಶವ ಆಪೋಽಮೃತಮಾಪೋಽನ್ನಮಾಪಸ್ಸಂಠಾಡಾಪೋ
[ಆಪಃ ಪಶವ ಆಪೋಽಮೃತಮಾಪೋಽನ್ನಮಾಪಸ್ಸಂಠಾಡಾಪೋ]
ವಿಠಾಡಾಪಸ್ವರಾಡಾಪಶ್ಚಂದಾಗ್ಸ್ಯಾಪೋ
ಜ್ಯೋತೀಗ್ಷ್ಯಾಪಸ್ಸತ್ಯಮಾಪಸ್ಸರ್ವಾ ದೇವತಾ
ಆಪೋ ಭೂರ್ಭುವಸ್ಸುವರಾಪ ಓಂ || 37 || || 22 ||

ಆಪಃ ಪುನಂತು ಪೃಥಿವೀಂ ಪೃಥಿವೀ ಪೂತಾ ಪುನಾತು ಮಾಂ |
ಪುನಂತು ಬ್ರಹ್ಮಣಸ್ಪತಿರ್ಬ್ರಹ್ಮಪೂತಾ ಪುನಾತು ಮಾಂ |
ಯದುಚ್ಛಿಷ್ಟಮಭೋಜ್ಯಂ ಯದ್ವಾ ದುಶ್ಚರಿತಂ ಮಮ |
ಸರ್ವಂ ಪುನಂತು ಮಾಮಾಪೋಽಸತಾಂ ಚ
ಪ್ರತಿಗ್ರಹಗ್ಗ್ ಸ್ವಾಹಾ || 38 || || 23 ||

ಅಗ್ನಿಶ್ಚ ಮಾ ಮನ್ಯುಶ್ಚ ಮನ್ಯುಪತಯಶ್ಚ ಮನ್ಯುಕೃತೇಭ್ಯಃ |
ಪಾಪೇಭ್ಯೋ ರಕ್ಷಂತಾಂ |
ಯದಹ್ನಾ ಪಾಪಮಕಾರ್ಷಂ |
ಮನಸಾ ವಾಚಾ ಹಸ್ತಾಭ್ಯಾಂ |
ಪದ್ಭ್ಯಾಮುದರೇಣ ಶಿಶ್ನಾ |
ಅಹಸ್ತದವಲುಂಪತು |

ಯತ್ಕಿಂಚ ದುರಿತಂ ಮಯಿ |
 ಇದಮಹಂ ಮಾಮಮೃತಯೋನೌ |
 ಸತ್ಯೇ ಜ್ಯೋತಿಷಿ ಜುಹೋಮಿ ಸ್ವಾಹಾ || 39 || || 24 ||

ಸೂರ್ಯಶ್ಚ ಮಾ ಮನ್ಯುಶ್ಚ ಮನ್ಯುಪತಯಶ್ಚ ಮನ್ಯುಕೃತೇಭ್ಯಃ |
 ಪಾಪೇಭ್ಯೋ ರಕ್ಷಂತಾಂ |
 ಯದ್ರಾತ್ರಿಯಾ ಪಾಪಮಕಾರ್ಷಂ |
 ಮನಸಾ ವಾಚಾ ಹಸ್ತಾಭ್ಯಾಂ |
 ಪದ್ಭ್ಯಾಮುದರೇಣ ಶಿಶ್ನಾ |
 ರಾತ್ರಿಸ್ತದವಲುಂಪತು |
 ಯತ್ಕಿಂಚ ದುರಿತಂ ಮಯಿ |
 ಇದಮಹಂ ಮಾಮಮೃತಯೋನೌ |
 ಸೂರ್ಯೇ ಜ್ಯೋತಿಷಿ ಜುಹೋಮಿ ಸ್ವಾಹಾ || 40 || || 25 ||

ಆಯಾತು ವರದಾ ದೇವ್ಯಕ್ಷರಂ ಬ್ರಹ್ಮ ಸಮ್ನಿತಂ |
 ಗಾಯತ್ರೀಂ ಛಂದಸಾಂ ಮಾತೇದಂ ಬ್ರಹ್ಮ ಜುಷಸ್ವ ನಃ |
 ಓಜೋಽಸಿ ಸಹೋಽಸಿ ಬಲಮಸಿ ಭ್ರಾಜೋಽಸಿ ದೇವಾನಾಂ
 ಧಾಮ ನಾಮಾಸಿ ವಿಶ್ವಮಸಿ ವಿಶ್ವಾಯುಸ್ಸರ್ವಮಸಿ
 ಸರ್ವಾಯುರಭಿಭೂರೋಂ ಗಾಯತ್ರೀಮಾವಾಹಯಾಮಿ || 41 || || 26 ||

ಓಂ ಭೂಃ |
 ಓಂ ಭುವಃ [ಓಂ ಭುವಃ] |
 ಓಂ ಸುವಃ [ಓಂ ಸುವಃ] |

ಓಂ ಮಹಃ [ಓಂ ಮಹಃ] |

ಓಂ ಜನಃ [ಓಂ ಜನಃ] |

ಓಂ ತಪಃ [ಓಂ ತಪಃ] |

ಓಂ ಸತ್ಯಂ |

ಓಂ ತಥ್ವಿ^೨ತು^೨ವರ್ಣೇ^೨ಣ್ಯಂ ಭಗೋ^೨ ದೇವಸ್ಯ^೨ ಧೀಮಹಿ |

ಧಿಯೋ ಯೋ ನಃ ಪ್ರಚೋದಯಾತ್ |

ಓಮಾಪೋ ಜ್ಯೋತಿ ರಸೋಽಮೃತಂ ಬ್ರಹ್ಮ

ಭೂರ್ಭುವಸ್ಸುವರೋಂ || 42 || || 27 ||

ಓಂ ಭೂರ್ಭುವಸ್ಸುವರ್ಮಹರ್ಜನಸ್ತಪಸ್ಸತ್ಯಂ ತದ್ಬ್ರಹ್ಮ

ತದಾಪ ಆಪೋ ಜ್ಯಾತಿರಸೋಽಮೃತಂ ಬ್ರಹ್ಮ

ಭೂರ್ಭುವಸ್ಸುವರೋಂ || 43 || || 28 ||

ಓಂ ತದ್ಬ್ರಹ್ಮ [ಓಂ ತದ್ಬ್ರಹ್ಮ] |

ಓಂ ತದ್ವಾಯುಃ [ಓಂ ತದ್ವಾಯುಃ] |

ಓಂ ತದಾತ್ಮಾ [ಓಂ ತದಾತ್ಮಾ] |

ಓಂ ತಥ್ಸರ್ವಂ [ಓಂ ತಥ್ಸರ್ವಂ] |

ಓಂ ತತ್ಪುರೋರ್ನಮಃ [ಓಂ ತತ್ಪುರೋರ್ನಮಃ] || 44 || || 29 ||

ಉತ್ತಮೇ ಶಿಖರೇ ದೇವೀ ಭೂಂಯಾಂ ಪರ್ವತಮೂರ್ಧನಿ |

ಬ್ರಾಹ್ಮಣೇಭ್ಯೋ ಹ್ಯನುಜ್ಞಾನಂ ಗಚ್ಛ ದೇವಿ ಯಥಾಸುಖಂ || 45 || || 30 ||

ಓಂ ಅಂತಶ್ಚರತಿ ಭೂತೇಷು ಗುಹಾಯಾಂ ವಿಶ್ವಮೂರ್ತಿಷು |
 ತ್ವಂ ಯಜ್ಞಸ್ವಂ ವಿಷ್ಣುಸ್ವಂ ವಷಟ್ಕಾರಸ್ವಗ್ಂ
 ರುದ್ರಸ್ವಂ ಬ್ರಹ್ಮಾ ತ್ವಂ ಪ್ರಜಾಪತಿಃ || 46 || || 31 ||

ಅಂಋತೋಪಸ್ತರಣಮಸಿ || 47 || || 32 ||

ಪ್ರಾಣೇ ನಿವಿಷ್ಟೋಽಮೃತಂ ಜುಹೋಮಿ |
 ಪ್ರಾಣಾಯ ಸ್ವಾಹಾ |
 ಅಪಾನೇ ನಿವಿಷ್ಟೋಽಮೃತಂ ಜುಹೋಮಿ |
 ಅಪಾನಾಯ ಸ್ವಾಹಾ |
 ವ್ಯಾನೇ ನಿವಿಷ್ಟೋಽಮೃತಂ ಜುಹೋಮಿ |
 ವ್ಯಾನಾಯ ಸ್ವಾಹಾ |
 ಉದಾನೇ ನಿವಿಷ್ಟೋಽಮೃತಂ ಜುಹೋಮಿ |
 ಉದಾನಾಯ ಸ್ವಾಹಾ |
 ಸಮಾನೇ ನಿವಿಷ್ಟೋಽಮೃತಂ ಜುಹೋಮಿ |
 ಸಮಾನಾಯ ಸ್ವಾಹಾ |
 ಬ್ರಹ್ಮಣಿ ಮ ಆತ್ಮಾಽಮೃತತ್ವಾಯ || 48 || || 33 ||

ಪ್ರಾಣೇ ನಿವಿಷ್ಟೋಽಮೃತಂ ಜುಹೋಮಿ |
 ಶಿವೋ ಮಾಽವಿಶಾಪ್ರದಾಹಾಯ |
 ಪ್ರಾಣಾಯ ಸ್ವಾಹಾ |
 ಅಪಾನೇ ನಿವಿಷ್ಟೋಽಮೃತಂ ಜುಹೋಮಿ |

ಶಿವೋ ಮಾಽಽವಿಶಾಪ್ರದಾಹಾಯ |
 ಅಪಾನಾಯ ಸ್ವಾಹಾ |
 ವ್ಯಾನೇ ನಿವಿಷ್ಟೋಽಮೃತಂ ಜುಹೋಮಿ |
 ಶಿವೋ ಮಾಽಽವಿಶಾಪ್ರದಾಹಾಯ |
 ವ್ಯಾನಾಯ ಸ್ವಾಹಾ |
 ಉದಾನೇ ನಿವಿಷ್ಟೋಽಮೃತಂ ಜುಹೋಮಿ |
 ಶಿವೋ ಮಾಽಽವಿಶಾಪ್ರದಾಹಾಯ |
 ಉದಾನಾಯ ಸ್ವಾಹಾ |
 ಸಮಾನೇ ನಿವಿಷ್ಟೋಽಮೃತಂ ಜುಹೋಮಿ |
 ಶಿವೋ ಮಾಽಽವಿಶಾಪ್ರದಾಹಾಯ |
 ಸಮಾನಾಯ ಸ್ವಾಹಾ |
 ಬ್ರಹ್ಮಣಿ ಮ ಆತ್ಮ್ಯಮೃತತ್ವಾಯ || 49 || || 34 ||

ಅಂಋತಾಪಿಧಾನಮಸಿ || 50 || || 35 ||

ಶ್ರದ್ಧಾಯಾಂ ಪ್ರಾಣೇ ನಿವಿಶ್ಯಾಂಋತಗ್ಂ ಹುತಂ
 ಪ್ರಾಣಮನ್ನೇನಾಪ್ಯಾಯಸ್ವ |
 ಅಪಾನೇ ನಿವಿಶ್ಯಾಂಋತಗ್ಂ
 ಹುತಮಪಾನಮನ್ನೇನಾಪ್ಯಾಯಸ್ವ |
 ವ್ಯಾನೇ ನಿವಿಶ್ಯಾಂಋತಗ್ಂ ಹುತಂ
 ವ್ಯಾನಮನ್ನೇನಾಪ್ಯಾಯಸ್ವ |
 ಉದಾನೇ ನಿವಿಶ್ಯಾಂಋತಗ್ಂ

ಹುತಮುದಾನಮನ್ನೇನಾಪ್ಯಾಯಸ್ವ |
 ಸಮಾನೇ ನಿವಿಶ್ಯಾಂಋತಗ್ಂ ಹುತಗ್ಂ
 ಸಮಾನಮನ್ನೇನಾಪ್ಯಾಯಸ್ವ |
 ಬ್ರಹ್ಮಣಿ ಮ ಆತ್ಮಾಮೃತತ್ವಾಯ || 51 || || 36 ||

ಪ್ರಾಣಾನಾಂ ಗ್ರಂಥಿರಸಿ ರುದ್ರೋ
 ಮಾಽಽವಿಶಾಂತಕಸ್ತೇನಾನ್ನೇನಾಪ್ಯಾಯಸ್ವ || 52 || || 37 ||

ಅಂಗುಷ್ಠಮಾತ್ರಃ ಪುರುಷೋಽಂಗುಷ್ಠಂ ಚ ಸಮಾಶ್ರಿತಃ |
 ಈಶಸರ್ವಸ್ಯ ಜಗತಃ ಪ್ರಭುಃ ಪ್ರೀಣಾತಿ ವಿಶ್ವಭುಕ್ || 53 || || 38 ||

ಮೇಧಾ ದೇವೀ ಜುಷಮಾಣಾ ನ ಆಗಾದ್ವಿಶ್ವಾಚೀ
 ಭದ್ರಾ ಸುಮನಸ್ಯಮಾನಾ |
 ತ್ವಯಾ ಜುಷ್ವಾ ಜುಷಮಾಣಾ ದುರುಕ್ತಾನ್ಬೃಹದ್ವದೇಮ
 ವಿದಧೇ ಸುವೀರಾಃ |
 ತ್ವಯಾ ಜುಷ್ವ ಋಷಿರ್ಭವತಿ ದೇವಿ ತ್ವಯಾ
 ಬ್ರಹ್ಮಾ ಗತಶ್ರೀರುತ ತ್ವಯಾ |
 ತ್ವಯಾ ಜುಷ್ವಶ್ಚಿತ್ರಂ ವಿಂದತೇ ವಸು ಸಾ ನೋ
 ಜುಷಸ್ವ ದ್ರವಿಣೇ ನ ಮೇಧೇ || 54 || || 39 ||

ಮೇಧಾಂ ಮ ಇಂದ್ರೋ ದದಾತು ಮೇಧಾಂ ದೇವೀ ಸರಸ್ವತೀ |
 ಮೇಧಾಂ ಮೇ ಅಶ್ವಿನಾವುಭಾವಾಧತ್ತಾಂ ಪುಷ್ಕರಸ್ರಜಾ || 55 || || 40 ||

ಅಘ್ನಾಸು ಯಾ ಮೇಧಾ ಗಂಧವೇಷು ಚ ಯನ್ಮನಃ |
 ದೈವೀ ಮೇಧಾ ಮನುಷ್ಯಜಾ ಸಾ ಮಾಂ ಮೇಧಾ
 ಸುರಭಿರ್ಜುಷತಾಂ || 56 || || 41 ||

ಆ ಮಾಂ ಮೇಧಾ ಸುರಭಿರ್ವಿಶ್ವರೂಪಾ
 ಹಿರಣ್ಯವರ್ಣಾ ಜಗತೀ ಜಗಂಯಾ |
 ಊರ್ಜಸ್ವತೀ ಪಯಸಾ ಪಿನ್ವಮಾನಾ ಸಾ ಮಾಂ
 ಮೇಧಾ ಸುಪ್ರತೀಕಾ ಜುಷತಾಂ || 57 || || 42 ||

ಸದ್ಯೋಜಾತಂ ಪ್ರಪದ್ಯಾಮಿ ಸದ್ಯೋಜಾತಾಯ ವೈ ನಮಃ |
 ಭವೇಭವೇ ನಾತಿಭವೇ ಭಜಸ್ವ ಮಾಂ ಭವೋದ್ಭವಾಯ ನಮಃ || 58 || || 43 ||

ವಾಮದೇವಾಯ ನಮೋ ಜ್ಯೇಷ್ಠಾಯ ನಮೋ ರುದ್ರಾಯ
 ನಮಃ ಕಾಲಾಯ ನಮಃ ಕಲವಿಕರಣಾಯ
 ನಮೋ ಬಲವಿಕರಣಾಯ ನಮೋ ಬಲಪ್ರಮಥನಾಯ
 ನಮಸ್ಸರ್ವಭೂತದಮನಾಯ ನಮೋ
 ಮನೋನ್ಮನಾಯ ನಮಃ || 59 || || 44 ||

ಅಘೋರೇಭ್ಯೋಽಥ ಘೋರೇಭ್ಯೋ ಘೋರಘೋರತರೇಭ್ಯಃ
 ಸರ್ವತಶ್ಚರ್ವ ಸರ್ವೇಭ್ಯೋ ನಮಸ್ತೇ ಅಸ್ತು ರುದ್ರರೂಪೇಭ್ಯಃ || 60 || || 45 ||

ತತ್ಪುರುಷಾಯ ವಿದ್ಮಹೇ ಮಹಾದೇವಾಯ ಧೀಮಹಿ |
 ತನ್ನೋ ರುದ್ರಃ ಪ್ರಚೋದಯಾತ್ || 61 || || 46 ||

ಈಶಾನಸ್ಸರ್ವವಿದ್ಯಾನಾಮೀಶ್ವರಸ್ಸರ್ವಭೂತಾನಾಂ
 ಬ್ರಹ್ಮಾಧಿಪತಿರ್ಬ್ರಹ್ಮಣೋಽಧಿಪತಿರ್ಬ್ರಹ್ಮಾ
 ಶಿವೋ ಮೇ ಅಸ್ತು ಸದಾಶಿವೋಂ || 62 || || 47 ||

ಬ್ರಹ್ಮ ಮೇತು ಮಾಂ |
 ಮಧು ಮೇತು ಮಾಂ |
 ಬ್ರಹ್ಮಮೇವ ಮಧು ಮೇತು ಮಾಂ |
 ಯಾಸ್ತೇ ಸೋಮ ಪ್ರಜಾ ವಧ್ನೋಽಭಿ ಸೋ ಅಹಂ |
 ದುಸ್ವಪ್ನಹಂದುರುಷ್ಟಹಾ |
 ಯಾಸ್ತೇ ಸೋಮ ಪ್ರಾಣಾಗ್ಸ್ತಾಂಜುಹೋಮಿ |
 ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ |
 ಬ್ರಹ್ಮಹತ್ಯಾಂ ವಾ ಏತೇ ಘ್ನಂತಿ |
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ |
 ತೇ ಸೋಮಂ ಪ್ರಾಪ್ನುವಂತಿ |
 ಆಸಹಸ್ರಾತ್ ಪಂಕ್ತಿಂ ಪುನಂತಿ |
 ಓಂ || 63 || || 48 ||

ಬ್ರಹ್ಮ ಮೇಧಯಾ |
 ಮಧು ಮೇಧಯಾ |
 ಬ್ರಹ್ಮಮೇವ ಮಧು ಮೇಧಯಾ |
 ಅದ್ಯಾನೋ ದೇವ ಸವಿತಃ ಪ್ರಜಾವಧ್ನಾವಿಸ್ವಾಭಗಂ |
 ಪರಾ ದುಷ್ಟಪ್ನಿಯಗ್ಂ ಸುವ |

ವಿಶ್ವಾನಿ ದೇವ ಸವಿತದುರಿದಾನಿ ಪರಾಸುವ |
 ಯದ್ಭದ್ರಂ ತನ್ನ ಆಸುವ |
 ಮಧು ವಾತಾ ಋತಾಯತೇ ಮಧು ಕ್ಷರಂತಿ ಸಿಂಧವಃ |
 ಮಾಧ್ವೀರ್ನಸ್ಸಂತ್ವೋಷಧೀಃ |
 ಮಧು ನಕ್ತ ಮುತೋಷಸಿ ಮಧುಮತ್ಪಾರ್ಥಿವಗ್ಂ ರಜಃ || 64 ||

ಮಧು ದ್ಯೌರಸ್ತು ನಃ ಪಿತಾ |
 ಮಧುಮಾನ್ವೋ ವನಸ್ಪತಿರ್ಮಧುಮಾಗ್ಂ ಅಸ್ತು ಸೂರ್ಯಃ |
 ಮಾಧ್ವೀರ್ಗಾವೋ ಭವಂತು ನಃ |
 ಯ ಇಮಂ ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ |
 ಭ್ರೂಣಹತ್ಯಾಂ ವಾ ಏತೇ ಘ್ನಂತಿ |
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ |
 ತೇ ಸೋಮಂ ಪ್ರಾಪ್ನುವಂತಿ |
 ಆಸಹಸ್ರಾತ್ ಪಂಕ್ತಿಂ ಪುನಂತಿ |
 ಓಂ || 65 ||

ರಜೋ ನವ ಚ || 49 ||

ಬ್ರಹ್ಮ ಮೇಧವಾ |
 ಮಧು ಮೇಧವಾ |
 ಬ್ರಹ್ಮಮೇವ ಮಧು ಮೇಧವಾ |
 ಬ್ರಹ್ಮಾ ದೇವಾನಾಂ ಪದವೀಃ ಕವೀನಾಮೃಷಿರ್ವಿಪ್ರಾಣಾಂ
 ಮಹಿಷೋ ಮೃಗಾಣಾಂ |

ಶ್ಯೇನೋ ಗೃಧ್ರಾಣಾಗ್ಸ್ವಧಿತಿರ್ವನಾನಾಗ್ಂ ಸೋಮಃ
 ಪವಿತ್ರಮತ್ಯೇತಿ ರೇಭನ್ನ |
 ಹಗ್ಂಸಶ್ಯುಚಿಷದ್ ವಸುರಂತರಿಕ್ಷಸದ್ಧೋತಾ
 ವೇದಿಷದತಿಧಿದುರೋಣಸತ್ |
 ನೃಷದ್ವರಸದೃತಸದ್ವೋಮಸದಬ್ಜಾ ಗೋಜಾ ಋತಜಾ
 ಅದ್ರಿಜಾ ಋತಂ ಬೃಹತ್ |
 ಯ ಇಮಂ ತ್ರಿಸುಪರ್ಣಮಯಾಚಿತಂ ಬ್ರಾಹ್ಮಣಾಯ ದದ್ಯಾತ್ |
 ವೀರಹತ್ಯಾಂ ವಾ ಏತೇ ಘ್ನಂತಿ |
 ಯೇ ಬ್ರಾಹ್ಮಣಾಸ್ತ್ರಿಸುಪರ್ಣಂ ಪಠಂತಿ |
 ತೇ ಸೋಮಂ ಪ್ರಾಪ್ನುವಂತಿ |
 ಆಸಹಸ್ರಾತ್ ಪಂಕ್ತಿಂ ಪುನಂತಿ |
 ಓಂ || 66 || || 50 ||

ಪ್ರಾಣಾಪಾನವ್ಯಾನೋದಾನಸಮಾನಾ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ಂ ಸ್ವಾಹಾ || 67 || || 51 ||

ವಾಙ್ಮನಶ್ಚಕ್ಷುಶ್ರೋತ್ರಜಿಹ್ವಾಘ್ರಾಣರೇತೋ
 ಬುದ್ಧ್ಯಾಕೂತಿಸಂಕಲ್ಪಾ ಮೇ ಶುದ್ಧಂತಾಂ ಜ್ಯೋತಿರಹಂ
 ವಿರಜಾ ವಿಪಾಪ್ಮಾ ಭೂಯಾಸಗ್ಂ ಸ್ವಾಹಾ || 68 || || 52 ||

ಶಿರಃ ಪಾಣಿಪಾದಪಾರ್ಶ್ವ ಪೃಷ್ಠೋದರಜಂಘಶಿಶ್ಣೋಪಸ್ಥಪಾಯವೋ
 ಮೇ ಶುದ್ಧಂತಾಂ ಜ್ಯೋತಿರಹಂ ವಿರಜಾ ವಿಪಾಪ್ಮಾ
 ಭೂಯಾಸಗ್ಂ ಸ್ವಾಹಾ || 69 || || 53 ||

ತ್ವಕ್ಷರ್ಮಮಾಗ್ಂಸರುಧಿರಮೇದೋಽಸ್ಥಿಮಜ್ಜಾ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ಗ್ ಸ್ವಾಹಾ || 70 || || 54 ||

ಶಬ್ದಸ್ವರ್ಶರೂಪರಸಗಂಧಾ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ಗ್ ಸ್ವಾಹಾ || 71 || || 55 ||

ಪೃಥಿವ್ಯಪ್ತೇಜೋ ವಾಯ್ವಾಕಾಶಾ ಮೇ ಶುದ್ಧಂತಾಂ
 ಜ್ಯೋತಿರಹಂ ವಿರಜಾ ವಿಪಾಪ್ಮಾ ಭೂಯಾಸಗ್ಗ್ ಸ್ವಾಹಾ || 72 || || 56 ||

ಅನ್ನಮಯಪ್ರಾಣಮಯಮನೋಮಯವಿಜ್ಞಾನಮಯಾನಂದಮಯಾ
 ಮೇ ಶುದ್ಧಂತಾಂ ಜ್ಯೋತಿರಹಂ ವಿರಜಾ ವಿಪಾಪ್ಮಾ
 ಭೂಯಾಸಗ್ಗ್ ಸ್ವಾಹಾ || 73 || || 57 ||

ವಿವಿಟ್ಟಿ ಸ್ವಾಹಾ || 74 || || 58 ||

ಘೋಷೋತ್ಕಾಯ ಸ್ವಾಹಾ || 75 || || 59 ||

ಉತ್ತಿಷ್ಠ ಪುರುಷ ಹರೇ ಲೋಹಿತಪಿಂಗಲಾಕ್ಷಿ ದೇಹಿದೇಹಿ
 ದದಾಪಯಿತಾ ಮೇ ಶುದ್ಧಂತಾಂ ಜ್ಯೋತಿರಹಂ ವಿರಜಾ
 ವಿಪಾಪ್ಮಾ ಭೂಯಾಸಗ್ಗ್ ಸ್ವಾಹಾ || 76 || || 60 ||

ಓಗ್ ಸ್ವಾಹಾ || 77 || || 61 ||

ಸತ್ಯಂ ಪರಂ ಪರಗ್ಂ ಸತ್ಯಗ್ಂ ಸತ್ಯೇನ ನ
 ಸುವರ್ಗಾಲ್ಲೋಕಾಚ್ಚೈವಂತೇ ಕದಾಚನ ಸತಾಗ್ಂ ಹಿ
 ಸತ್ಯಂ ತಸ್ಮಾಧ್ವತ್ಯೇ ರಮಂತೇ ತಪ ಇತಿ ತಪೋ

ನಾನಶನಾತ್ಪರಂ ಯದ್ಧಿ ಪರಂ ತಪಸ್ತದ್ಧರ್ಮಂ
 ತದ್ಧರಾಧರ್ಮಂ ತಸ್ಮಾತ್ತಪಸಿ ರಮಂತೇ ದಮ
 ಇತಿ ನಿಯತಂ ಬ್ರಹ್ಮಚಾರಿಣಸ್ತಸ್ಮಾದ್ಧಮೇ
 ರಮಂತೇ ಶಮ ಇತ್ಯರಣ್ಯೇ ಮುನಯಸ್ತಸ್ಮಾಚ್ಛಮೇ ರಮಂತೇ
 ದಾನಮಿತಿ ಸರ್ವಾಣಿ ಭೂತಾನಿ ಪ್ರಶಗ್ಂಸಂತಿ ದಾನಾನ್ನಾತಿ
 ದುಷ್ಕರಂ ತಸ್ಮಾದ್ಧಾನೇ ರಮಂತೇ ಧರ್ಮ ಇತಿ ಧರ್ಮೇಣ
 ಸರ್ವಮಿದಂ ಪರಿಗೃಹೀತಂ ಧರ್ಮಾನ್ನಾತಿದುಶ್ಚರಂ
 ತಸ್ಮಾದ್ಧರ್ಮೇ ರಮಂತೇ ಪ್ರಜನ ಇತಿ
 ಭೂಯಾಗ್ಂಸಸ್ತಸ್ಮಾದ್ಭೂಯಿಷ್ಠಾಃ ಪ್ರಜಾಯಂತೇ
 ತಸ್ಮಾದ್ಭೂಯಿಷ್ಠಾಃ ಪ್ರಜನನೇ ರಮಂತೇಽಗ್ನಯ ಇತ್ಯಾಹ
 ತಸ್ಮಾದ್ಗ್ನಯ ಆಧಾತವ್ಯಾ ಅಗ್ನಿಹೋತ್ರಮಿತ್ಯಾಹ
 ತಸ್ಮಾದ್ಗ್ನಿಹೋತ್ರೇ ರಮಂತೇ ಯಜ್ಞ ಇತಿ ಯಜ್ಞೋ ಹಿ
 ದೇವಾನಾಂ ಯಜ್ಞೇನ ಹಿ ದೇವಾ ದಿವಂಗತಾಸ್ತಸ್ಮಾದ್ಭಜೇ
 ರಮಂತೇ ಮಾನಸಮಿತಿ ವಿದ್ವಾಗ್ಂಸಸ್ತಸ್ಮಾದ್ವಿದ್ವಾಗ್ಂಸ
 ಏವ ಮಾನಸೇ ರಮಂತೇ ನ್ಯಾಸ ಇತಿ ಬ್ರಹ್ಮಾ ಬ್ರಹ್ಮಾ ಹಿ
 ಪರಃ ಪರೋ ಹಿ ಬ್ರಹ್ಮಾ ತಾನಿ ವಾ ಏತಾನ್ಯವರಾಣಿ
 ತಪಾಗ್ಂಸಿ ನ್ಯಾಸ ಏವಾತ್ಯರೇಚಯದ್ಯ ಏವಂ
 ವೇದೇತ್ಯುಪನಿಷತ್ || 78 || || 62 ||

ಪ್ರಾಜಾಪತ್ಯೋ ಹಾರುಣಿಸ್ಸುಪರ್ಣೇಯಃ ಪ್ರಜಾಪತಿಂ
 ಪಿತರಮುಪಸಸಾರ ಕಿಂ ಭಗವಂತಃ ಪರಮಂ ವದಂತೀತಿ

ತಸ್ಮೈ ಪ್ರೋವಾಚ ಸತ್ಯೇನ ವಾಯುರಾವಾತಿ ಸತ್ಯೇನಾದಿತ್ಯೋ
 ರೋಚತೇ ದಿವಿ ಸತ್ಯಂ ವಾಚಃ ಪ್ರತಿಷ್ಠಾ ಸತ್ಯೇ ಸರ್ವಂ ಪ್ರತಿಷ್ಠಿತಂ
 ತಸ್ಮಾಧ್ವತ್ಯಂ ಪರಮಂ ವದಂತಿ ತಪಸಾ ದೇವಾ
 ದೇವತಾಮಗ್ರ ಆಯಂತಪಸರ್ಷಯಸ್ಸವರನ್ವವಿಂದಂತಪಸಾ
 ಸಪತ್ನಾನ್ವ ಣುದಾಮಾರಾತಿರ್ಗಸ್ತಪಸಿ ಸರ್ವಂ ಪ್ರತಿಷ್ಠಿತಂ
 ತಸ್ಮಾತ್ತಪಃ ಪರಮಂ ವದಂತಿ ದಮೇನ ದಾಂತಾಃ
 ಕಿಲ್ಬಿಷಮವಧೂನ್ವಂತಿ ದಮೇನ
 ಬ್ರಹ್ಮಚಾರಿಣಸ್ಸವರಗಚ್ಛಂದಮೋ ಭೂತಾನಾಂ
 ದುರಾಧರ್ಷಂ ದಮೇ ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಧಮಃ
 ಪರಮಂ ವದಂತಿ ಶಮೇನ ಶಾಂತಾಶ್ಶಿವಮಾಚರಂತಿ
 ಶಮೇನ ನಾಕಂ ಮುನಯೋಽನ್ವವಿಂದಂಛಮೋ ಭೂತಾನಾಂಸ್
 ದುರಾಧರ್ಷಗ್ಂ ಶಮೇ [ದುರಾಧರ್ಷಂಛಮೇ] ಸರ್ವಂ
 ಪ್ರತಿಷ್ಠಿತಂ ತಸ್ಮಾಚ್ಛಮಃ ಪರಮಂ ವದಂತಿ ದಾನಂ
 ಯಜ್ಞಾನಾಂ ವರೂಢಂ ದಕ್ಷಿಣಾ ಲೋಕೇ ದಾತಾರಗ್ಂ
 ಸರ್ವಭೂತಾನ್ಯುಪಜೀವಂತಿ ದಾನೇನಾರಾತಿರಪಾನುದಂತ ದಾನೇನ
 ದ್ವಿಷಂತೋ ಮಿತ್ರಾ ಭವಂತಿ ದಾನೇ ಸರ್ವಂ ಪ್ರತಿಷ್ಠಿತಂ
 ತಸ್ಮಾದ್ಧಾನಂ ಪರಮಂ ವದಂತಿ ಧರ್ಮೋ ವಿಶ್ವಸ್ಯ ಜಗತಃ
 ಪ್ರತಿಷ್ಠಾ ಲೋಕೇ ಧರ್ಮಿಷ್ಠಂ ಪ್ರಜಾ ಉಪಸರ್ಪಂತಿ ಧರ್ಮೇಣ
 ಪಾಪಮಪನುದತಿ ಧರ್ಮೇ ಸರ್ವಂ ಪ್ರತಿಷ್ಠಿತಂ
 ತಸ್ಮಾದ್ಧರ್ಮಂ ಪರಮಂ ವದಂತಿ ಪ್ರಜನನಂ ವೈ
 ಪ್ರತಿಷ್ಠಾ ಸಾಧು ಪ್ರಜಾಯಾಸ್ತಂತುಂ ತನ್ವಾನಃ ಪಿತೃಣಾಮನ್ಯಣೋ

ಭವತಿ ತದೇವ ತಸ್ಯಾನ್ಯಥಂ ತಸ್ಮಾತ್ ಪ್ರಜನನಂ ಪರಮಂ
 ವದಂತ್ಯಗ್ನಯೋ ವೈ ತ್ರಯೀ ವಿದ್ಯಾ ದೇವಯಾನಃ ಪಂಥಾ
 ಗಾರ್ಹಪತ್ಯ ಋಕ್ಪೃಥಿವೀ ರಥಂತರಮನ್ವಾಹಾರ್ಯಪಚನೋ
 ಯಜುರಂತರಿಕ್ಷಂ ವಾಮದೇವ್ಯಮಾಹವನೀಯಸ್ಸಾಮ ಸುವರ್ಗೋ
 ಲೋಕೋ ಬೃಹತ್ತಸ್ಮಾದಗ್ನೀಸ್ವರಮಂ ವದಂತ್ಯಗ್ನಿಹೋತ್ರಗ್ಂ
 ಸಾಯಂ ಪ್ರಾತರ್ಗೃಹಾಣಾಂ ನಿಷ್ಕೃತಿ ಸ್ವಿಷ್ಟಗ್ಂ
 ಸುಹುತಂ ಯಜ್ಞಕ್ರತೂನಾಂ ಪ್ರಾಯಣಗ್ಂ ಸುವರ್ಗಸ್ಯ ಲೋಕಸ್ಯ
 ಜ್ಯೋತಿಸ್ತಸ್ಮಾದಗ್ನಿಹೋತ್ರಂ ಪರಮಂ ವದಂತಿ ಯಜ್ಞ ಇತಿ
 ಯಜ್ಞೋ ಹಿ ದೇವಾನಾಂ ಯಜ್ಞೇನ ಹಿ ದೇವಾ ದಿವಂ ಗತಾ
 ಯಜ್ಞೇನಾಸುರಾನಪಾನುದಂತ ಯಜ್ಞೇನ ದ್ವಿಷಂತೋ ಮಿತ್ರಾ
 ಭವಂತಿ ಯಜ್ಞೇ ಸರ್ವಂ ಪ್ರತಿಷ್ಠಿತಂ ತಸ್ಮಾದ್ಭಜಂ
 ಪರಮಂ ವದಂತಿ ಮಾನಸಂ ವೈ ಪ್ರಾಜಾಪತ್ಯಂ
 ಪವಿತ್ರಂ ಮಾನಸೇನ ಮನಸಾ ಸಾಧು ಪಶ್ಯತಿ ಮಾನಸಾ
 ಋಷಯಃ ಪ್ರಜಾ ಅಸೃಜಂತ ಮಾನಸೇ ಸರ್ವಂ ಪ್ರತಿಷ್ಠಿತಂ
 ತಸ್ಮಾನ್ಮಾನಸಂ ಪರಮಂ ವದಂತಿ ನ್ಯಾಸ
 ಇತ್ಯಾಹುರ್ಮನೀಷಿಣೋ ಬ್ರಹ್ಮಾಣಂ ಬ್ರಹ್ಮಾ ವಿಶ್ವಃ
 ಕತಮಸ್ವಯಂಭುಃ ಪ್ರಜಾಪತಿಸ್ಸಂವತ್ಸರ ಇತಿ
 ಸಂವತ್ಸರೋಽಸಾವಾದಿತ್ಯೋ ಯ ಏಷ ಆದಿತ್ಯೇ ಪುರುಷಸ್ಸ
 ಪರಮೇಷ್ಟೀ ಬ್ರಹ್ಮಾತ್ಮಾ ಯಾಭಿರಾದಿತ್ಯಸ್ತಪತಿ
 ರಶ್ಮಿಭಿಸ್ತಾಭಿಃ ಪರ್ಜನ್ಯೋ ವರ್ಷತಿ
 ಪರ್ಜನ್ಯೇನೌಷಧಿವನಸ್ಪತಯಃ ಪ್ರಜಾಯಂತ

ಓಷಧಿವನಸ್ಪತಿಭಿರನ್ನಂ ಭವತ್ಯನ್ನೇನ ಪ್ರಾಣಾಃ
 ಪ್ರಾಣೈರ್ಬಲಂ ಬಲೇನ ತಪಸ್ತಪಸಾ ಶ್ರದ್ಧಾ ಶ್ರದ್ಧಯಾ
 ಮೇಧಾ ಮೇಧಯಾ ಮನೀಷಾ ಮನೀಷಯಾ ಮನೋ ಮನಸಾ
 ಶಾಂತಿಶಾಂತ್ಯಾ ಚಿತ್ತಂ ಚಿತ್ತೇನ ಸ್ಮೃತಿಗ್ಗ್ ಸ್ಮೃತ್ಯಾ
 ಸ್ಮಾರಗ್ಗ್ ಸ್ಮಾರೇಣ ವಿಜ್ಞಾನಂ ವಿಜ್ಞಾನೇನಾತ್ಮಾನಂ
 ವೇದಯತಿ ತಸ್ಮಾದನ್ನಂ ದದಂಧ್ನರ್ವಾಣೈತಾನಿ
 ದದಾತ್ಯನ್ನಾತ್ಪ್ರಾಣಾ ಭವಂತಿ ಭೂತಾನಾಂ ಪ್ರಾಣೈರ್ಮನೋ
 ಮನಸಶ್ಚ ವಿಜ್ಞಾನಂ ವಿಜ್ಞಾನಾದಾನಂದೋ
 ಬ್ರಹ್ಮಯೋನಿಸ್ಸ ವಾ ಏಷ ಪುರುಷಃ ಪಂಚಧಾ ಪಂಚಾತ್ಮಾ
 ಯೇನ ಸರ್ವಮಿದಂ ಪ್ರೋತಂ ಪೃಥಿವೀ ಚಾಂತರಿಕ್ಷಂ ಚ ದ್ಯೌಶ್ಚ
 ದಿಶಶ್ಚಾವಾಂತರದಿಶಾಶ್ಚ ಸ ವೈ ಸರ್ವಮಿದಂ ಜಗಧ್ನ ಚ
 ಭೂತಗ್ಂ ಸ ಭವ್ಯಂ ಜಿಜ್ಞಾಸಕ್ಲಪ್ತ ಋತಜಾ ರಯಿಷ್ಠಾಃ
 ಶ್ರದ್ಧಾ ಸತ್ಯೋ ಮಹಸ್ವಾಂತಮಸೋಪರಿಷ್ಟಾದ್ವಾತ್ವಾ
 ತಮೇವಂ ಮನಸಾ ಹೃದಾ ಚ ಭೂಯೋ ನ
 ಮೃತ್ಯುಮುಪಯಾಹಿ ವಿದ್ವಾನ್ -ತಸ್ಮಾನ್ನ್ಯಾಸಮೇಷಾಂ
 ತಪಸಾಮತಿರಿಕ್ತಮಾಹುಃ |

ವಸುರಣ್ಯೋ [ವಸುರಣ್ಯೋ] ವಿಭೂರಸಿ ಪ್ರಾಣೇ
 ತ್ವಮಸಿ ಸಂಧಾತಾ ಬ್ರಹ್ಮಂತ್ವಮಸಿ
 ವಿಶ್ವಸೃಕ್ತೇಜೋದಾಸ್ತ್ವಮಸ್ಯಗ್ನೇರ್ವಚೋದಾಸ್ತ್ವಮಸಿ
 ಸೂರ್ಯಸ್ಯ ದ್ಯುಮ್ನೋದಾಸ್ತ್ವಮಸಿ ಚಂದ್ರಮಸ
 ಉಪಯಾಮಗೃಹೀತೋಽಸಿ ಬ್ರಹ್ಮಣೇ ತ್ವಾ ಮಹಸ

ಓಮಿತ್ಯಾತ್ಮಾನಂ ಯುಂಜೀತ್ಯೈತದ್ವೈ ಮಹೋಪನಿಷದಂ
 ದೇವಾನಾಂ ಗುಹ್ಯಂ ಯ ಏವಂ ವೇದ ಬ್ರಹ್ಮಣೋ
 ಮಹಿಮಾನಮಾಪ್ನೋತಿ ತಸ್ಮಾದ್ಬ್ರಹ್ಮಣೋ
 ಮಹಿಮಾನಮಿತ್ಯುಪನಿಷತ್ || 79 || || 63 ||

ತಸ್ಯೈವಂ ವಿದುಷೋ ಯಜ್ಞಸ್ಯಾತ್ಮಾ ಯಜಮಾನಶ್ಚಿದ್ಧಾ ಪತ್ತೀ
 ಶರೀರಮಿಧ್ಮಮುರೋ ವೇದಿಲೋಮಾನಿ ಬರ್ಹಿವೇದಶ್ಶಿಖಾ
 ಹೃದಯಂ ಯೂಪಃ ಕಾಮ ಆಜ್ಯಂ ಮನ್ಯುಃ ಪಶುಸ್ತಪೋಽಗ್ನಿಶ್ಚಮಯಿತಾ
 ದಕ್ಷಿಣಾ ವಾಗ್ಗ್ಲೋತಾ ಪ್ರಾಣ ಉದ್ಗಾತಾ ಚಕ್ಷುರಧ್ವರ್ಯುರ್ಮನೋ
 ಬ್ರಹ್ಮಾ ಶ್ರೋತ್ರಮಗ್ನಿದ್ಯಾವದ್ಧ್ರಿಯತೇ ಸಾ ದೀಕ್ಷಾ ಯದಶ್ಚಾತಿ
 ಯತ್ಪಿಬತಿ ತದಸ್ಯ ಸೋಮಪಾನಂ ಯದ್ರಮತೇ ತದುಪಸದೋ
 ಯಧ್ಸಂಚರತ್ಯುಪವಿಶತ್ಯುತ್ಪಿಷ್ಠತೇ ಚ ಸ ಪ್ರವರ್ಗ್ಯೋ
 ಯನ್ಮುಖಂ ತದಾಹವನೀಯೋ ಯದಸ್ಯ ವಿಜ್ಞಾನಂ ತಜ್ಜುಹೋತಿ
 ಯಥ್ನಾಯಂ ಪ್ರಾತರತ್ತಿ ತಧ್ನಮಿಧೋ ಯಥ್ನಾಯಂ
 ಪ್ರಾತರ್ಮಧ್ಯಂದಿನಂ ಚ ತಾನಿ ಸವನಾನಿ ಯೇ ಅಹೋರಾತ್ರೇ ತೇ
 ದರ್ಶಪೂರ್ಣಮಾಸೌ ಯೇಽರ್ಧಮಾಸಾಶ್ಚ ಮಾಸಾಶ್ಚ ತೇ
 ಚಾತುರ್ಮಾಸ್ಯಾನಿ ಯ ಋತವಸ್ತೇ ಪಶುಬಂಧಾ ಯೇ
 ಸಂವತ್ಸರಾಶ್ಚ ಪರಿವತ್ಸರಾಶ್ಚ ತೇಽಹರ್ಗಣಾಸ್ಸರ್ವವೇದಸಂ
 ವಾ ಏತಧ್ಸತ್ರಂ ಯನ್ಮರಣಂ ತದವಭೃಥ ಏತದ್ವೈ
 ಜರಾಮರ್ಯಮಗ್ನಿಹೋತ್ರಗ್ಂ ಸತ್ರಂ ಯ ಏವಂ ವಿದ್ವಾನ್ದುದಗಯನೇ
 ಪ್ರಮೀಯತೇ ದೇವಾನಾಮೇವ ಮಹಿಮಾನಂ ಗತ್ವಾಽದಿತ್ಯಸ್ಯ

ಸಾಯುಜ್ಯಂ ಗಚ್ಛತ್ಯಥ ಯೋ ದಕ್ಷಿಣೇ ಪ್ರಮೀಯತೇ ಪಿತೃಣಾಮೇವ
ಮಹಿಮಾನಂ ಗತ್ವಾ ಚಂದ್ರಮಸಸ್ನಾಯುಜ್ಯಂ ಗಚ್ಛತ್ಯೇತೌ
ವೈ ಸೂರ್ಯಾಚಂದ್ರಮಸೋರ್ಮಹಿಮಾನೌ ಬ್ರಾಹ್ಮಣೋ
ವಿದ್ವಾನಭಿಜಯತಿ ತಸ್ಮಾದ್ ಬ್ರಾಹ್ಮಣೋ ಮಹಿಮಾನಮಾಪ್ನೋತಿ
ತಸ್ಮಾದ್ ಬ್ರಾಹ್ಮಣೋ ಮಹಿಮಾನಮಿತ್ಯುಪನಿಷತ್ || 80 || || 64 ||

ಅಂಭಸಿ ಭೂರಗ್ನಯೇ ಭೂರನ್ನಂ ಭೂರಗ್ನಯೇ ಚ ಪಾಹಿ ನೋ
ಯಶ್ಚಂದ್ರಸಾಂ ನಮೋ ಬ್ರಾಹ್ಮಣ ಋತಂ ತಪೋ ಯಥಾ
ವೃಕ್ಷಸ್ಯಾಣೋರಣೀಯಾಂಧ್ರಹಸ್ತಶೀರ್ಷಮಮೃತಮಾದಿತ್ಯೋ ವಾ ಏಷ
ಆದಿತ್ಯೋ ವೈ ತೇಜ ಓಜೋ ಘೃಣಿಸ್ಸರ್ವೋ ವೈ ಕದ್ರದ್ರಾಯ
ನಮೋ ಹಿರಣ್ಯಬಾಹವೇ ಯಸ್ಯ ವೈಕಂಕತೀ ಕೃಣುಷ್ವ
ಪಾಜೋಽದಿತಿರಾಪೋ ವಾ ಇದಮಾಪಃ ಪುನಂತ್ವಗ್ನಿಶ್ಚ
ಸೂರ್ಯಶ್ಚಾಯಾತ್ವೋಂ ಭೂರೋಂ ಭೂರ್ಭುವಸ್ಸುವರೋಂ ತದುತ್ತಮ
ಓಮಂತಶ್ಚರತ್ಯಂಋತೋಪಸ್ತರಣಂ ಪ್ರಾಣೇ ನಿವಿಷ್ಟಃ ಪ್ರಾಣೇ
ನಿವಿಷ್ಟಶ್ಚಿವೋಽಮೃತಾಪಿಧಾನಗ್ಗ್ ಶ್ರದ್ಧಾಯಾಂ ಪ್ರಾಣೇ ನಿವಿಶ್ಯ
ಪ್ರಾಣಾನಾಮಂಗುಷ್ಠಮಾತ್ರೋ ಮೇಧಾ ದೇವೀ ಮೇಧಾಂ ಮ ಇಂದ್ರೋ
ದದಾತ್ವಪ್ಸರಾಸ್ವಾ ಮಾಂ ಮೇಧಾ ಸದ್ಯೋ
ವಾಮದೇವಾಯಾಘೋರೇಭ್ಯಸ್ತುರುಷಾಯೇಶಾನೋ ಬ್ರಹ್ಮಮೇತು ಬ್ರಹ್ಮ
ಮೇಧಯಾ ಬ್ರಹ್ಮ ಮೇಧವಾ ಪ್ರಾಣಾಪಾನ ವಾಜ್ಮನಶ್ಶಿರಃ
ಪಾಣಿ ತ್ವಕ್ಷರ್ಮ ಶಬ್ದಸ್ಪರ್ಶ ಪೃಥಿವ್ಯನ್ನಮಯ ವಿವಿಟ್ಟಿ
ಘ್ನೋತ್ಕಾಯೋತಿಷ್ಠೋಗ್ಂಂ ಸತ್ಯಂ ಪ್ರಾಜಾಪತ್ಯಸ್ತಸ್ಮೈವಂ ಚತುಷ್ಟಪ್ತಿಃ || 64 ||

ಅಂಭಸಿ ವೃಷಾ ಹಗ್ಂಸಸ್ಸರ್ವೋ ವಾ ಆಯಾತು ಶ್ರದ್ಧಾಯಾಂ
ತತ್ಪುರುಷಾಯ ಪೃಥಿವ್ಯೇಕಾನ್ನಾಶೀತಿಃ || 80 ||

|| ಇತಿ ಮಹಾನಾರಾಯಣೋಪನಿಷತ್ ಸಮಾಪ್ತಾ ||